

STEVEN SPIELBERG DIGITAL YIDDISH LIBRARY

NO. 08908

# DER FOTER



August Strindberg



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

אויגוסט סמרינדבערג

# דער פאטער

טראגעדיע אין 3 אקטען

איבערזעצט פון

ל. באללייזען

ארויסגעגעבען פון

מ. יאנקאוויטש עט קא.

141 דיוויזשאן סטריט, ניו יארק

1912

Copyright, 1912, by  
M. Jankovitz & Co.

## פערזאנען

דער ריטמייסטער.  
לאָראַ, זיין פרוי.  
בערטהא, זייער טאָכטער.  
ד.ר. אסטערמארק.  
דער פאטער.  
מאַרגאַרעטאַ, דעם ריט־מייסטער'ס אַממע.  
נאָר, דעם ריט־מייסטער'ס דיענער.  
הענריך, דעם ריט־מייסטער'ס אויפזעהער.



ערשמער אקט







דאס וואהן-צימער אין ריט-מיסטר'ס הויז. אין אונטערגרונד, צו רעכטס, א טהיר. אין מיטען פון צימער א גרויסער רונדער טיש, אויף וועלכען עס ליגט צייטונגען, זשורנאלען און אן אלבום. אין דער רעכטער זייט — א לעדער-טאפער-צימער סאפּע און א טישעל מיט צוויי שטולען. אין עק פון רעכטען ווינקעל — א טאפּעטען-טהיר. צו-לינקס, פּאַרענט, א שרייב-טיש מיט א זייגער, און א טהיר, וועלכע פיהרט אין די אנדערע אינערע צימערען. אויף די ווענד הענגען ווא-פען: רעוואלווערס, יאגד-טארבעס. צו-לינקס לעבען דער מיטעל-טהיר — א קלוידער-שטענדער, אויף וועלכען עס הענגען אוניפארם-רעק. אויפ'ן גרויסען טיש ברענט א לאמפּ.

#### ע ר ש ט ע ס צ ע נ ע.

דער ריט-מיסטר און דער פאסטאָר זיצען אויף דער סאפּע. דער ריט-מיסטר איז געקליידעט אין א קלויין יוניפארם-רעקעל, טראגט שטיוועל מיט שפּאַרען. דער פאסטאָר איז שוואַרץ געקליידעט, מיט א ווייסען טוך אַרום האַלז, אָבער אַהן זיין גלח'שען קראַגען, און רוי-כערט זיין לולקע.

דער ריט-מיסטר קלינגט.

ה ע נ ר יך (טרעט אריין דורך דער מיטעל-טהיר): וואס בא-פעלט דער הערר ריט-מיסטר?

ר י ט מ י י ס ט ע ר: איז נאָיך אין דרויסען?

ה ע נ ר יך: נאָיך איז אין קיך, ער וואַרט פאר די באַפעלע פונ'ם הערר ריט-מיסטר.

ר י ט מ י י ס ט ע ר : שוין וויעדער אין דער קיך ? ברענג  
איהר שוין אריין !

ה ע נ ר י ד : צו באפעל, הערר (אב דורכ'ן מוטעל-טהיר).  
פ א ס ט אָ ר : וואס איז שוין דאָ וויעדער געשעהן ?  
ר י ט מ י י ס ט ע ר : אָך, דער שורקע האָט שוין וויעדער  
דאָס מיידעל אריינגעשלעפט אין א צרה ; דער יונג איז א פער-  
פלומער אויסוואורף !..

פ א ס ט אָ ר : פון נאָיך רעדסטו דאָס ? דאָכט זיך, דאס  
איז ערשט געווען פאריגען יאהר, ווען ער —

ר י ט מ י י ס ט ע ר : יא, געדענקסטו עס נישט ? אָבער  
וואלסטו נישט געוואלט זיין אזוי גוט און רעדען צו איהם א פאָר  
ערנסטע ווערטער, פיעלייכט וועסטו אויף איהם קענען מאכען אַן  
איינדרוק, און דאָס דענק איך וועט אַביסעל העלפען. איך האָב  
שוין איהם געשימפּט און געהאַקט, אָבער עס האָט נאָרנישט  
געהאַלפּען.

פ א ס ט אָ ר : און יעצט ווילסטו איך זאָל פאָר  
איהם אַ דרשה האלטען. וואָס פאָר אַן איינדרוק דענקסטו קען  
מאכען גאָטעס וואָרט אויף אַ זעלנער, איבערהויפט אַ קאווארע-  
ליסט ?

ר י ט מ י י ס ט ע ר (הויבט זיך אויף) : נא, אויף מיר,  
ווייסטו גאנץ גוט, קען דאָס קיין איינדרוק נישט מאכען.

פ א ס ט אָ ר : יא, דאָס ליידער ווייס איך.  
ר י ט מ י י ס ט ע ר : אָבער אויף איהם מענסטו עס יעדענ-  
פאָלס פרובירען.

צ ו ו י י ט ע ס צ ע נ ע.

די פאָריגע ; נאָיך.

ר י ט מ י י ס ט ע ר : וואָס האָסטו שוין וויעדער געטהאָן,  
נאָיך ?

נ אָ י ד : איך בעט אייך אום ענטשולדיגונג, הערר ריט-

מייסטער, איך קען דאָס נישט זאָגען ווען דער פאסטאָר איז דערביי.

פ א ס ט אָ ר : בעדארפסט זיך נאָר נישט שעחמען, מיין זוהן.

ר י ט מ י י ס ט ע ר : דו זיי זיך בעסער מודה, אז נישט, ווייסטו גאנץ גוט וואָס דיך קען ערווארטען.

נ אָ י ד : יא, איהר זעהט דאָס איז געווען אזוי : מיר זיי-נען געווען ביי גאבריעל'ן פאר א טאָג... און דערנאָך האָט לודוויג געזאָגט....

ר י ט מ י י ס ט ע ר : וואָס האָט לודוויג צו טהאָן מיט דער זאך ? דו ציעל נאָר צום אמת.

נ אָ י ד : יא, און דערנאָך האָט עממא געזאָגט מיר זאָלען אין שיער אריינגעהן.

ר י ט מ י י ס ט ע ר : אַך, אזוי, הייסט דאָס, אז דאָס איז נאָר עממא געווען, וועלכע האָט דיך פערפיהרט ?

נ אָ י ד : יא, עס איז כמעט אזוי געווען, הערר ריטמייס-טער, און איך וואָלט זיך געוואָלט ערלויבען צו בעמערקען, אז ווען דאָס מיידעל וואָלט נישט געוואָלט, וואָלט צו קיין זאך נישט גע-קענט קומען.

ר י ט מ י י ס ט ע ר : קורץ און גוט : ביזטו דער פאָטער פון דעם קינד, צו ניט ?

נ אָ י ד : פון וואָנען זאָל איך דאָס וועסען ?

ר י ט מ י י ס ט ע ר : ווי ? וואָס מיינסטו ? דו קענסט עס נאָר נישט וויסען ?

נ אָ י ד : ניין, דאָס קען מען קיין מאָל פאר זיכער נישט וויסען, הערר ריט-מייסטער.

ר י ט מ י י ס ט ע ר : ביזטו דען נישט דער איינציגער, וועלכער איז געווען מיט איהר ?

נ אָ י ד : יא, אין יענער צייט, אָבער איך קען ניט וויסען אויף זיכער צו איך בין געווען דער איינציגער דורך די גאנצע צייט.

ר י ט מ י ס ט ע ר : איז דאָס פילייכט דיין אַכזיכט  
אַרויפצולעגען די שולד אויף לודוויג'?

נ א י ד : ס'איז נישט אזוי לייכט צו וויסען אויף וועמען  
די שולד אַרויפצולייגען.

ר י ט מ י ס ט ע ר : יא, אָבער דו האָסט צוגעזאָגט  
עממא'ן אז דו וועסט מיט איהר חתונה האָבען.

נ א י ד : אַה, דאָס מוז מען אימער פערשפרעכען...

ר י ט מ י ס ט ע ר (צום פאסטאָר) : דאָס איז איינפאך  
שוידערהאפט!

פ א ס ט אָ ר : דאָס איז אלטע געשיכטעס! אָבער הער נור,  
נאָיד, אזא יונג ווי דו אין דיינע יאָהרען, קענסט דאך ווירקליך ווי-  
סען צו דו ביזט דער פאָטער אָדער נישט?

נ א י ד : יא, ס'איז אמת, איך בין מיט דער מיידעל...  
אָבער דער פאסטאָר קען דאך וויסען אז דערפון איז נאָך נישט  
גערונגען, אז....

פ א ס ט אָ ר : דו זעהסט, מיין זוהן. מיר רעדען דאָ פון דיר.  
דו וועסט דאך זיכער ניט פערלאָזען דאָס מיידעל מיט'ן קינד. מיר  
קענען דיר ניט צוויינגען חתונה האָבען מיט איהר, אָבער פאר דעם  
קינד דארפסט דו זאָרגען! און דאָס זאָלסט דו אויך טהאָן.

נ א י ד : נאָ, דאָן דאַרף אויך לודוויג דערצו ביישטייערען.  
ר י ט מ י ס ט ע ר : אויב אזוי, מוז די זאך געהן פאַר'ן  
געריכט. איך קען די זאך נישט פארנאנדער פלאָנטערן. און נאָך  
אַלעמען, געהט עס מיך מעהר נישט אָן, יעצט געה!

פ א ס ט אָ ר : נאָיד, וואָרט אַ וויילע, נאָך איין וואָרט!  
דענקסט דו ניט אז צו פערלאָזען אַ מיידעל מיט אַ קינד אין אזא  
קריטישע לאַגע, איז אונגעהערענהאפט? האָ? דענקסט דו נישט  
אז אזוי צו האַנדלען איז.... הם... הם..

נ א י ד : יא, ווען איך וואָלט נאָר געוואוסט, אז איך בין  
דער פאָטער פון דעם קינד אָבער דאָס, זעהט איהר, קאָן מען פאר

זיכער נישט וויסען. און אַבצושקלאַפּען אַ לעבען לאַנג פאַר אַ  
פּרעמד קינד איז נישט אזוי אנגענעהם. דאָס קען זיך דער פאַס-  
טאָר און דער הערר ריטמייסטער גאנץ לייכט פאַרשטעלען.

ר י ט מ י י ס ט ע ר : קענסט געהן.

נ אָ י ד : צו באַפּעהל, הערר ריטמייסטער (אַב דורך די מי-  
טעל־טחיר).

ר י ט מ י י ס ט ע ר (איהם נאָכשרייַענדיג) : אָבער ניט אין  
דער קיך, שורקע!

ד ר י ט ע ס צ ע נ ע.

דער ריטמייסטער און דער פאַסטאָר.

ר י ט מ י י ס ט ע ר : וואָרום האָסטו צו איהם ניט גערעדט?  
פ אַ ס ט אָ ר : וואָס מיינסטו, האָב איך דען צו איהם וויי-  
ציג גערעדט?

ר י ט מ י י ס ט ע ר : אַה, דו ביזט נאָר געשטאַנען און צו  
זיך אַליין געמוּרמעלט.

פ אַ ס ט אָ ר : אין אמת גערעדט, ווייס איך ווירקליך נישט  
וואָס צו זאָגען. עס איז זיכער אַ רחמנות אויף דער מיידעל, אָבער  
אויפ'ן יונג איז אויך אַ רחמנות, ווייל, דענקט נאָר, אויב ער איז  
נישט דער פאַטער, קען דאָס מיידעל אריינגעבען דאָס קינד פאַר  
פיער חדשים אין יתומי־הויז און עס דאָרט אויסהאַדעווען. און ווי  
דו ווייסט, לויט נאָך זייער איינריכטונג, איז דאָס דאן פערזאָרגט  
פאַר אימער און דאן קען זיך דאָס מיידעל געפינען אַ שטעלע אין  
אַן אנשטענדיגע הויז. אָבער דעם יונג'ס צוקונפט קען רואינירט  
ווערען ווען ער וועט אויסגעשלאָסען ווערען פון'ם רעג־מענט.

ר י ט מ י י ס ט ע ר : אויף מיין עהרענוואָרט, איך וואָלט  
געוואָלט זיין אין בעצירקס ריכטער'ס שייך, אום צו קענען ווענען  
דער זאך אַליין אורטיילען. דער יונג איז פיעלייכט אין גאַנצען ניט  
אונשולדיג, אָבער דאָס קען מען ניט וויסען. איין זאך קען מען אָבער

יא וויסען: און דאָס איז, אַז דאָס מיידעל איז די שולדיגע, ווען מען קען דאָ איבערהויפּ פון אַ שולד רעדען.

פ א ס ט א ר : נא, נא, איך משפט ניט קיין מענשען! אָבער פון וואָס האָבען מיר דאָס געהאלטען אין רעדען בעפאָר די נאַרישע געשיכטע האָט אונז אונטערגעבראַכען, איז דאָס ניט גע- ווען פון בערטהאָ'ן און איהר קאַנפערמאַציאָן? (\*) האָ?

ר י ט מ י ס ט ע ר : יא, אָבער אין גרונד גענומען איז דאָס נישט נאָר געווען פון איהר קאַנפירמאַציאָן, זאָנדערן אויך פון איהר גאנצע ערציהונג. דאָס הויז דאָ איז פול מיט ווייבער, וועלכע ווילען ערציהען מיין קינד. די שוויגער מינע וויל זי מאכען פאַר אַ ספיריטיסטין; לאוראַ פאַר אַן אַרטיסטין; די גאָווערנאַנטקע וויל זי מאכען פאַר אַ מעטהאָדיסטין; די אלטע מארגארעטע פאַר אַ באפטיסטין, און די הויז-מיידלעך פאַר אַ סאלווישישאָניסטין (אַ זינדרעטערין). דערפון קען נאָר ניט אַרויסקומען, וואָס מען וועט נעמען אַ זעעלע און אזוי צוברעקלען אויף שטיקלאך, און אויסער דעם, איך, וואָס האָב די הויפט רעכט אויסצובילדען איהר כאַראַקטער, וועט נאָר דאָ אין הויז איגנאָרירט, און דערפאַר האָב איך בעשלאָסען זי גענצליך אַרויסצושיקען פון דיעזען הויז.

פ א ס ט א ר : דו האָסט צופיעל פרויען וואָס הערשען ביי דיר אין הויז.

ר י ט מ י ס ט ע ר : פיעליכט נישט? צווישען זיי אַרומצוגעהן איז ווי צווישען אַ שטייג פול מיט טיגערס. און וואָלט איך נישט געהאלטען מיין גליההייסען אייזען אונטער זייער נאָז, וואָלטען זיי מיך ביי יעדען אויגענבליק צוריסען! פ א ס ט א ר : (לאַכט).

ר י ט מ י ס ט ע ר : דו לאַכסט, יא, דיר איז גוט צו לאַכען, דו אינטריגאַנט, עס איז דיר נאָך ניט גענוג געווען וואָס

---

(\*) קאַנפערמאַציאָן הייסט איינזעגענען אין דעם בונד פון אַ רע-ליגיאָן.

איך האָב דיין שוועסטער פאר אַ פרוי גענומען, האָסטו דו מיר נאָך  
 אריינגעשמוגעלט דיין אלטע שטיף־מוטער.  
 פ א ס ט אָ ר : אָבער, גרויסער גאָט, ווי קען מען אַ שטיף־  
 מוטער האלטען אין הויז?  
 ר י ט מ י ס ט ע ר : ניין, אָבער אַ שוויגער איז דיר בע־  
 קוועם — דאָס הייסט אין אַנאנדערנס הויז.  
 פ א ס ט אָ ר : אה, נו, יעדער האָט זיין פעקעל אין זיין  
 לעבען.  
 ר י ט מ י ס ט ע ר : יא, אָבער ווי עס צייגט אויס האָב איך  
 דאָס שווערסטע. און נאָך אלעמען האָב איך נאָך מיין אממע, וועל־  
 כע בעהאנדעלט מיך אַקוראט ווי אַ קינד וואָס טראָגט נאָך אַ קינד־  
 דער שירצעלע.... אָה, זי איז אָבער אַ גוטע נשמה און גאָט ווייס  
 אז זי בעלאנגט נישט אַהער.  
 פ א ס ט אָ ר : דו האָלט בעסער די ווייבער דאָ אַביסעל  
 מעהר אין צוים, שוואַגער, דו לאָזט זי צופיעל הערשען ביי דיר  
 אין הויז.  
 ר י ט מ י ס ט ע ר : הער נאָר, מיין טייערער, וואָלסטו דו  
 מיר פיעלייכט נישט געוואָלט געבען צו ערקלערען, ווי אזוי עס איז  
 מעגליך פרויענצימער צו האלטען אן צאם?  
 פ א ס ט אָ ר : לאורא איז אימער צו געווען געהאלטען  
 מיט אַ שטארקע האַנד — און אַבוואָהל זי איז מיין אייגענע שוועס־  
 טער, מוז איך דאָך צוגעבען אַז מיט איהר פלעגט ווירקליך טייל  
 מאַל זיין אַביסעל צו שווער דורכצוקומען.  
 ר י ט מ י ס ט ע ר : לאורא האָט געוויס איהרע פעהלע־  
 רען, אָבער מיט איהר איז עס נישט אזוי געפעהרליך.  
 פ א ס ט אָ ר : אָה, דו מענסט רעדען אָפען, איך קען איהר.  
 ר י ט מ י ס ט ע ר : זי האָט געקראָגען אַ ראָמאנטישע  
 ערציהונג, און דערפאר פאלט איהר עס אַביסעל שווער צו־צוגע־  
 וואוינען זיך צו אנדערע אומשטענדען. אָבער נאָך אלעמען איז  
 זי מיין פרוי.

פ א ס ט א ר : און דערפאר וויל זי איז דיין פרוי איז זי די בעסטע. ניין, שוואַגער, זימוז זיין געוויס די וועלכע קוועלט זיך א ערגסטען.

ר י ט מ י י ס ט ע ר : איצט איז אָבער דאָס גאנצע הויז איבערגעקעהרט געוואָרען. לאורא וויל בערטה'ן נישט נאָכלאָזען, און איך וויל נישט אז זי זאָל אין דיעזע נאָרע פערבלייבען.

פ א ס ט א ר : אַך, אַזו, לאורא וויל נישט, נו דאן האָב איך מורא אז די זאך וועט שווער אָנקומען. ווען זי איז נאָך גע- ווען אַ קינד פלעגט זי אימער, אום דורכצופיהרען דאָס וואָס זי וויל, זאָגען אַזוינע ליגען ווי דער טויט. און ווען זי פלעגט אויספיהרען וואָס זי האָט געוואָלט, פלעגט זי עס צוריק געבען מיט דער ערקלע- רונג, אז זי האָט נישט געוואָלט די זאך, נור אויספיהרען דאָס וואָס זי וויל.

ר י ט מ י י ס ט ע ר : איז עס נאָך דאמאָלסט געווען אַזוי? זי איז טאקע ווירקליך טיילמאָל אַזוי ליידענשאפטליך, אז איך שרעק זיך פאר איהר, איך דענק אז זי איז קראנק.

פ א ס ט א ר : אָבער וואָס דענקסטו אַזוינס צו מאַכען מיט בערטהא'ן, וואָס איהר האָט ביידע אַזוינע פערשיעדענע מיינונגען דאריבער? קען מען דען זיך ווירקליך נישט ווירמיט אייניגען? ר י ט מ י י ס ט ע ר : דו דארפסט נישט דענקען אז איך וויל זי פאר אַ וואונדער-קינד אָדער אַן אַבבילד פון מיר מאַכען. איך וויל נאָר נישט דער פערקויפער פון מיין טאָכטער זיין און זי ערציהען אויסשליסליך, מעהר נישט ווי פאר חתונה האָבען. ווייל דאן ווען זי בלייבט אונפעהיראטה וועט זי האָבען זעהר בייזע טעג. אָבער אויך אין דער אנדערער זייט וויל איך איהר אויך נישט פערבינדען זי זאָל דארפען דורכגען אַ מעגליכען קורס, ווייל דאָס קען זיין אין גאנצען ארויסגעוואָרפען אין פאל ווען זי זאָל זיך יא וועלען פעהיראטהען.

פ א ס ט א ר : וואָס דען ווילסטו דו? ר י ט מ י י ס ט ע ר : איך וויל זי זאָל ווערען אַ לעהרע-



רין, ווייל דאן אויב זי בלייבט אונטערהויראט, איז זי פערזאָרנט און ס'איז איהר נישט שווער זיך צו ערנערען. יעדענפאלס נישט שווערער ווי די לעהרערס, וועלכע האָבען פאמיליען און מווען זיך נאָך פון זייער געהאלט טיילען מיט זיי. און אויב זי פערהויראט טעט זיך יא, קען זי אָנווענדען איהרע קענטניסע פאר די ערציהונג פון איהרע אייגענע קינדער. נאָ, זאָג האָב איך נישט רעכט דע-רינגען?

פ א ס ט א ר : געוויס האָסטו רעכט. אָבער האָט זי דען ניט ארויסגעצייגט א טאַלאַנט צו מאַהלען, אז דאס וואָלט געווען א פערברעכען געגען די נאטור ווען מען זאָל איהר דאָס אונטער-דריקען?

ר י ט מ י י ס ט ע ר : ניין! איך האָב געצייגט דאָס וואָס זי האָט פערזוכט צו מאַהלען צו א בעריהמטען מאהלער, און ער האָט געזאָגט, אז דאָס איז נישט מעהר ווי דאָס וואָס אלע מיידלעך לערנען אין שולע. אָבער דאָ איז לעצטען זומער געקומען א יונגער בחור'ל אין הויז, וועלכער האָט די זאך נאטירליך בעסער פערשטא-נען און האָט ערקלערט אז זי האָט א וואונדערבארען טאלאנט און אזוי איז די זאך ענטשיידען געוואָרען צו גונסטען לאורא'ן.

פ א ס ט א ר : איז ער געווען פערליעבט אין דער מיידעל?  
ר י ט מ י י ס ט ע ר : איך האלט אז דאָס איז געוואָרען אפריהער אויסגעמאכט!

פ א ס ט א ר : דאן זאָל דיר גאָט ביישטעהן, מיין זוהן, ווייל אויב אזוי זעה איך גאָר קיין הילפע דאריין. דאָס איז זעהר צרה-דיג, און לאורא האָט נאָך מסתמא איהרע אונטערהעלפערס דאָרט (צייגט נאָך לינקס) דאָרטען דערינגען?

ר י ט מ י י ס ט ע ר : יא, דאָס פערשטעהט זיך שוין אליין!  
דאָס גאנצע הויז שמעהט שוין אין פלאמען. און, צווישען אונז גע-רעדט, איז עס גראדע נישט אזא שעהנער קריעג, וועלכער ווערט גע-פיהרט דאָרט פון יענער זייט.

פ א ס ט א ר (תויבט זיך אויף): און דענקסט דו אז איך ווייס דאָס ניט?

ר י ט מ י י ס ט ע ר : דו אויך?

פ א ס ט א ר : איך?

ר י ט מ י י ס ט ע ר : אָבער דאָס ערגסטע איז וואָס מיר איז טאקע פאָרגעקומען, ווי בערטהא'ס שיקזאל ווערט דאָרט בע- שטימט פון האס-פילענדע מאַטיווען. זיי ווארפען זיך דאָרטען מיט אַזעלכע ווערטער אז דער מאן זאָל זעהן אז די פרויען טוען דאָס און אנדערס, אלעס וואָס זיי ווילען. דאָ זיינען אין קאמפף מאן און פרוי, איינער געגען דעם אנדערען דורכ'ן גאנצען טאָג לאַנג. (א פאזע טרעט איין. דער פאסטאָר נעהמט זיין חוט און ווענדעט זיך צו געהן).

ר י ט מ י י ס ט ע ר : דו ווילסט שוין געהן? ניין, בלייב נאָך דאָ פאר סאפער, איך האָב דיר צוואר גאָר קיין בעזאָנדערס נישט אַנצובאָטען, אָבער דאָך בלייב. דו ווייסט דאָך אז איך ער- ווארט אונזער נייעם דאָקטאָר. האָסט דו איהם שוין געזעהן?

פ א ס ט א ר : איך האָב מעהר ניט ווי געוואָרפען א בליק אויף איהם פערבייגעהענדיג. ער זעהט אויס צו זיין א זעהר אַנ- שטענדיגער מענש.

ר י ט מ י י ס ט ע ר : איך בין זעהר צופרידען צו הערען דאָס. דענקסט דו אז מיר ביידע וועלען קענען ווערען בונדגע- נאָסען, אזוי אז ער זאָל דאָ קענען וואוינען?

פ א ס ט א ר : ווער ווייס? עס ווענדעט זיך נור אויף וויפיעל ער איז צוגעוועהנט צו פרויענצימער.

ר י ט מ י י ס ט ע ר : אַך, ווילסט דו טאקע דאָ ניט בליי- בען?

פ א ס ט א ר : ניין, א דאנק, מיין ליבער; איך האָב פער- שפראָכען אין דער היים צו זיין פאר סאפער, און מיין אלטע ווערט אונרוהיג ווען איך קום ניט צו דער צייט.

ר י ט מ י י ס ט ע ר : אונרוהיג? אין כעס ווילסטו זאָ-

גען! נא, ווי דו ווילסט, לאז מיר וועל איך דיר העלפען דעם פעלץ אָנטון.

פ א ס ט אָ ר : עם צייגט אויס צו זיין זעהר קאלט היינט אבענד (נאך דעם ווי ער האט איהם געהאלפען אָנטון זיין פעלץ) א דאנק! דו מוזט אביסעל מעהר שווינען דיין געזונדהייט, אדאָלף, דו זעהסט זעהר נערוועז אויס.

ר י ט מ י י ס ט ע ר : זעה איך אויס נערוועז?

פ א ס ט אָ ר : יא, דו זעהסט ווירקליך נישט אויס צו פיהר

לען גוט.

ר י ט מ י י ס ט ע ר : האט דאָס לאורא דיעזע מיינונג דיר איינגערעדט? מיך האט זי די גאנצע צוואנציג יאָהר בעהאנדעלט ווי איינער וועלכער האלט יעדער מינוט ביים שטארבען.

פ א ס ט אָ ר : לאורא? ניין: אָבער דו בעאונדער הינסט מיך. זעה טו אויף זיך אכטונג. דאָס איז מיין ראטה! אדיע, אלטער פריינד; אָבער האסט דו מיט מיר ניט געוואלט רעדען וועגען דער קאָנפירמאציאָן?

ר י ט מ י י ס ט ע ר : דורכאויס נישט! איך פערזיכער דיר אז די זאך וועט זיך געהן אין איהר נאטירלעכן וועג אזוי ווי ביי אלע, ווייל איך אליין האָב נישט די אבזיכט צו זיין אזוינער, פאר וועמען מען איז זיך מתודה, און אויך ניט קיין מארטירער. — אדיע, גרוס אלעמען דאָרט.

פ א ס ט אָ ר : אדיע, מיין ליבער, גרוס לאורא'ן! (א) דורך די מיטען־טיהר).

פ י ע ר ט ע ס צ ע נ ע.

דער ריטמייסטער. נאכהער לאורא.

ר י ט מ י י ס ט ע ר (עפענט לינקס זיין שרייב־טיש און זעצט זיך אוועק רעכענען): פיער־און־דרייסיג — ניין־און־צוואנציג, דריי־און־פערציג, זעבען־און־פערציג, אכט־און־פערציג, זעקס־און־פופציג.....

ל א ו ר א (קומט אריין דורך די זייטען טיחר לינקס): וואָלסט  
 דו נישט געוואָלט אזוי גוט זיין און...  
 ר י ט מ י י ס ט ע ר : נור איין מינוט! זעסט-און-זעכציג,  
 איין-און-זיביצעג, פיער-און-אכציג, איין-און-ניינציג, צוויי-און-  
 ניינציג, א הונדערט. וואָס איז?  
 ל א ו ר א (צוגעהענדיג צו דער רעכטער זייט): שטער איך  
 דיר פילייכט?  
 ר י ט מ י י ס ט ע ר : ניין, דורכאויס נישט. דו ווילסט  
 מסתמא דיין ווירטשאפטס-געלד, האָ?  
 ל א ו ר א : יא, מיין ווירטשאפטס-געלד.  
 ר י ט מ י י ס ט ע ר : לייג דאָרט אוועק די רעכענונגען,  
 און איך וועל זיי דורכזעהן.  
 ל א ו ר א : די רעכענונגען?  
 ר י ט מ י י ס ט ע ר : יא.  
 ל א ו ר א : בעדארף איך שוין האלטען רעכענונגען?  
 ר י ט מ י י ס ט ע ר : נאטירליך. די פינאנציעלע לאגע פון  
 אונזער הויז איז אונזיכער, און אין פאל אז מען וועט בעדארפען  
 אויסגלייכען די שולדען מוזען זיין רעכנונגען. אז נישט קען מען  
 בעשטראפט ווערען אלס א נאכלעסיגער שולדענ-צאָהלער.  
 ל א ו ר א : ווען די פינאנציעלע לאגע אין אונזער הויז איז  
 שלעכט איז דאָס דאָך נישט מיין שולד.  
 ר י ט מ י י ס ט ע ר : דאָס איז גראדע וואָס עס דארף פעסט-  
 געשטעלט ווערען דורך די רעכענונגען.  
 ל א ו ר א : ווען דער פאכטער צאָהלט נישט איז דאָס נישט  
 מיין שולד.  
 ר י ט מ י י ס ט ע ר : ווער האָט מיט אזא ווארימקייט רע-  
 קאָמענדירט דעם פאכטער, אז נישט דו? ווארום עמפּפּעהלסטו  
 אזעלכען — זאָג מיר — אזא לומפען קערל.  
 ל א ו ר א : און פאר וואָס האָסטו דו אויפגענומען דעם לומ-  
 פען קערל.

ר י ט מ י י ס ט ע ר : ווייל איהר האָט מיר נישט ערלויבט  
רוהיג צו עסען, רוהיג צו שלאָפֿען, רוהיג צו ארבייטען, ביז איהר  
האָט דעם מאן ניט בעקומען. דו האָסט איהם געוואָלט האָבען דאָ-  
מיט אז דיין ברודער זאָל פון איהם פֿטור ווערען. דיין מאמע האָט  
איהם געוואָלט, ווייל איך האָב איהם ניט געוואָלט. די גובערנאנטקע  
האָט איהם געוואָלט, ווייל ער קען גוט לערנען דעם טעסטאמענט.  
און די אלטע מארגארעטהע — ווייל זי האָט זיין באָבען גע-  
קענט פון קינדווייז אָן. דערפאר האָב איך איהם אריינגענומען,  
און ווען איך וואָלט איהם ניט גענומען, וואָלט איך שוין יעצט גע-  
לעגען אין משוגעים-הויז פערשפארט, אָדער אין דעם פאמיליען-  
גרוב. אונטערדעסען, דאָ איז דיין ווירטשאפטס-געלד און דאָ איז  
דיין טאשען-געלד. די רעכענונג קענסט דו מיר שפעטער געבען.  
ל א ו ר א (פערנייגט זיך): א דאנק פיעל מאָל! פיהרסט  
דו אויך א רעכענונג פון דעם וואָס דו גיסט אויס אויסער ווירט-  
שאפטס-געלד?

ר י ט מ י י ס ט ע ר : דאָס געהט דיך נישט אָן.  
ל א ו ר א : ניין, יעדענפאלס געהט עס מיך אזוי ווינציג אָן  
ווי די ערציהונג פון מיין קינד. האָבען דאָ מיינע העררען נאָך דער  
נאנצער אבענדער בעראטונג זייער בעשלוס געפאסט?  
ר י ט מ י י ס ט ע ר : איך האָב שוין מיין בעשלוס אָבגע-  
מאכט נאָך פריער, און דארום איז פאר מיר געבליבען איהם מיט-  
צוטהיילען דעם איינציגען פערזענליכען פאמיליען פריינד וואָס  
איך און מיין פאמיליע האָב. בערטהא וועט ארויספאָהרען אין  
שטאָדט, דאָרט קווארטירען און אין פיערצעהן טעג אַרום זאָל זי  
אָברייזען.

ל א ו ר א : ביי וועמען וועט זי דאָרט אין פענסיאָן געגעבען  
ווערען — אויב איך מעג פרעגען?

ר י ט מ י י ס ט ע ר : ביי אידיטאר זופבערג.  
ל א ו ר א : ביי דעם פריידענקער?

ר י ט מ י י ס ט ע ר : דאס געזעץ זאָגט, אַז דאָס קינד בע-  
דאַרף ערצויגען ווערען אין פאטערס אַנשויאונגען.

ל א ו ר א : און די מוטער האָט אין דער פראַגע גאָר נישט  
צו זאָגען ?

ר י ט מ י י ס ט ע ר : דורכאויס נישט ! זי האָט איהר  
ערשט געבוירענעם פערקויפט דורך געזעץ, און פון איהרע רעכטע  
דערויף זיך אָבגעזאָגט, און דערפאַר, אַז דער מאַן נעמט איהר א-  
בער, בעדאַרף ער זאָרגען פאַר איהר און פאַר איהר קינד.

ל א ו ר א : אַלזאָ, דאָס הייסט, זי האָט נישט קיין רעכט  
איבער איהר קינד ?

ר י ט מ י י ס ט ע ר : ניין, קיין שום רעכט נישט ! האָט  
מען איינמאָל די וואַרע פערקויפט, קען מען שוין די וואַרע נישט  
צוריק קריגען און עס האַלטען מיט'ן געלד.

ל א ו ר א : אָבער ווען דער פאָטער און מוטער, ביידע צו-  
זאַמען, וועלען בעשליסען דאריבער ?

ר י ט מ י י ס ט ע ר : ווי קען דאָס זיין ? איך וויל אַז  
זי זאָל אין שטאָדט וואוינען, דו ווילסט אַז זי זאָל בלייבען דאָ, די  
אריטהמעטישע ענדע וועט זיין, אַז זי וועט בלייבען אין מיטען וועג  
אויף דער אייזענבאַהן סטאַנציע צווישען דער שטאָדט און דער  
היים. דו זעהסט, דאָס איז אַ קניפּעל וואָס קען נישט ערלייזט  
ווערען.

ל א ו ר א : דאן מוז עס צוריסען ווערען ! וואָס האָט נאָך  
דאָ געטהון ?

ר י ט מ י י ס ט ע ר : דאס איז אַן אַמט געהיימנים !

ל א ו ר א : וועלכעס די גאַנצע קיד ווייס.

ר י ט מ י י ס ט ע ר : גוט, אויב אזוי ווייסט דו דאָך שוין.

ל א ו ר א : יא, איך ווייס עס אויך.

ר י ט מ י י ס ט ע ר : און האָסט דו שוין דיין אורטהייל

פאַרטיג דאריבער ?

לאורא: מיין אורטהייל איז דער געזעץ אורטהייל.  
 ריטמיסטער: אין די געזעצע שטעהט נישט גע-  
 שריבען ווער ס'איז דער פאטער פון דעם קינד.  
 לאורא: ניין, אבער דאס קען מען דאך, געוועהנליך,  
 וויסען.  
 ריטמיסטער: קלוגע לייטע בעהויפטען, אז דאס  
 קען מען קיין מאל ניט וויסען.  
 לאורא: דאס איז דאך מערקווירדיג; קען מען דען ניט  
 וויסען ווער דער פאטער פון א קינד איז?  
 ריטמיסטער: מען בעהויפטעט, אז ניין!  
 לאורא: דאס איז מערקווירדיג. אויב אזוי, ווי זשע-  
 קען דער פאטער אזא רעכט איבער דער פרוי'ס קינד האבען?  
 ריטמיסטער: דער פאטער האט עס נאך אין דעם  
 פאל ווען ער נעמט איבער די פערפליכטונגען, אדער ער לעגט אויף  
 זיך ארויף פליכטען, און אויסער דעם, אין פערהיראטען לעבען  
 הערשט נאך קיין צווייפעל איבער די פאטערשאפט.  
 לאורא: עס הערשט נאך קיין צווייפעל דאריבער?  
 ריטמיסטער: ניין; איך האף אז ניין!  
 לאורא: נו, און ווען די פרוי איז געווען אונטריי?  
 ריטמיסטער: דאס איז דא נישט דער פאל! האסט  
 דו נאך עטוואס אנדערש צו פרעגען?  
 לאורא: ניין!  
 ריטמיסטער: דאן געה איך ארויף אין מיין צימער  
 און איך בעט דיך צו זיין אזוי גוט און מיר צרוויסען טוען, ווען  
 דער דאקטאר וועט קומען. (ער פערשליסט דעם שרייבטיש און הויבט  
 זיך אויף.)  
 לאורא: גוט, איך וועל עס טהון.  
 ריטמיסטער: (געהט צו דער טאפעטען-טהיר רעכטס):  
 אזוי גיך ווי ער וועט קומען, ווייל איך וויל זיך נישט האלטען אונ-

העפליך געגען איהם, דו פערשטעהסט! (אב דורך די טאפעמען-טהיר רעכטעס.)

לאורא: איך פערשטעה.

פינפטע סצענע.

לאורא (אליון, בעטראכט דאס געלד, וועלכעס זי האלט אין האנד).

דער שווייגער מוטער'ס שטימע: (פון אינ'ווייניג): לאורא!

לאורא: יא, מוטער!

דער שווייגער מוטער'ס שטימע: איז מיין טאטע שוין פארטיג?

לאורא (נעבען דער טהיר פון די איגערע צימערען): יא, זאפארט!

הענריך (עפענט די מוטעל טהיר און מעלדעט): דאקטאָר אסטערמארק!

ד.ר. אסטערמארק (אריינגערעטענדיג): גנעדיגע פרוי.

לאורא (געהט איהם ענטקעגען און רייכט איהם די האנד): איהר זענט ווילקאמען, הערר דאקטאָר! הערצליך ווילקאמען! מיין מאן איז ארויסגעגאנגען, אָבער ער קומט באלד צוריק.

ד.ר. אסטערמארק: איך בעט אייך אום ענטשול-דיגונג וואָס איך בין אזוי שפעט געקומען, אָבער איך האָב זיך ניט געקענט העלפען. איך האָב געהאט צו מאַכען אַ סך קראַנקען-בע-זוכס.

לאורא: ביטע, זייט אזוי גוט, זעצט זיך!

ד.ר. אסטערמארק: א דאנק, גנעדיגע פרוי.

לאורא: יא, אין געוויסע צייטען זיינען דאָ פאראנען פיעלע קראַנקע אין דעם געגענד. איך האָף אָבער אַז איהר וועט זיך דאָ בעזעצען. פאַר אונז, איינזאַמע לאַנד-מענשען, איז זעהר וויכטיג



צו געפינען א דאָקטאָר, וועלכער אינטערעסירט זיך פאר זיינע קליינענטען. און פון אייך, הערר דאָקטאָר, האָב איך אזוי פיעל גע- הערט דאָס איך האָף, אז די גליקליכסטע פריינדשאפט וועט צווי- שען אונז הערשען.

ד.ר. אַ ס ט ע ר מ א ר ק : איהר זיינט זעהר פריינדליך, גנעדיגע פרוי, אָבער איך וויל האָפען, אז מיינע וויזיטען צו אייך וועלען נישט צו-אָפט נויטווענדיג זיין. אייער פאמיליע, האָף איך, איז אין אַלגעמיין געזונד...

ל א ו ר א : יא, שטארקע קראַנקהייטען האָבען מיר נישט געהאַט, אַ דאנק גאָט, אָבער דאָך איז נישט אַלעס ווי עס וואָלט בעדארפט צו זיין.

ד.ר. אַ ס ט ע ר מ א ר ק : ניין?

ל א ו ר א : גאָט ווייס, ס'איז נישט אַלעס ווי מיר וואָלטען געוואונשען ס'זאָל זיין.

ד.ר. אַ ס ט ע ר מ א ר ק : אה, איהר דערשרעקט מיך! ל א ו ר א : ס'זיינען פאַראַן פעהרעלטניסע אין אַ פאמיליע, וועלכע מוזען דורך די עהרע און דאָס געוויסען פערבאָרגען ווערען פאר דער גאנצער וועלט...

ד.ר. אַ ס ט ע ר מ א ר ק : אויסער פאר'ן דאקטאָר. ל א ו ר א : יא; און דאָרום איז עס מיין שמערצליכע פפליכט אייך אין ערשטען בליק די גאנצע וואהרהייט צו דער- צעהלען.

ד.ר. אַ ס ט ע ר מ א ר ק : קענען מיר פילייכט די אונ- טערערדונג אָבלייגען, ביז איך וועל האָבען די עהרע צו זיין פאַר- געשטעלט פאר'ן הערר ריטמייסטער?

ל א ו ר א : ניין; איהר מוזט מיך אויסהערען, איידער איהר זעהט איהם.

ד.ר. אַ ס ט ע ר מ א ר ק : עס האַנדעלט זיך, אַלזאָ, פון איהם.

ל א ו ר א : יא, פון איהם, מיין ארעמען, געליעבטען מאן!

ד.ר. א ס ט ע ר מ א ר ק : איהר מאכט מיך אונרוהיג,  
גנעדיגע פרוי, און איהר קענט מיר גלויבען, אז אייער אונגליק  
פערשאפט מיר פיעל שמערצען.

ל א ו ר א (נעמט ארויס איהר טאשען-טיכעל) : מיין מאן'ס  
פערשטאנד איז געריהרט. נו, יעצט ווייסט איהר אלעס, און איהר  
מוזט אורטהיילען פאר אייך אליין ווען איהר וועט איהם זעהן.  
ד.ר. א ס ט ע ר מ א ר ק : וואס זאגט איהר ? קען דאס  
מעגליך זיין ! איך האב דעם הערר ריטמייסטער'ס טרעפליכע אָב-  
האנדלונגען איבער מינערלאָגניע מיט בעוואונדערונג געלעזען, און  
האָב אימער אין זיי א שטארקען, קלאָהרען פערשטאנד גע-  
פונען.

ל א ו ר א : ווירקליך ? עס וואָלט מיך פרעהען ווען מיר,  
די גאנצע פאמיליע, וואָלטען זיך איבערצייגט, אז מיר האָבען גע-  
האט א טעות.

ד.ר. א ס ט ע ר מ א ר ק : אָבער, נאטירליך, ס'קען זיין,  
אז זיין פערשטאנד זאָל זיין געשטערט אויף אן אנדער אופן. ביטע,  
דערצעהלט, לאָזט מיר הערען.

ל א ו ר א : דאָס איז אויך, וואָס מיר שרעקען זיך. איהר  
זעהט, ער האָט צומאָהל די מעהרסטע אויסעראָרדענטליכע איר  
דעען, וועלכע, נאטירליך, פאר זיך אַלס געלערנטער מאן וואָלט ער  
זיי זיך געמעגט האָבען ווען דאָס וואָלט נאָר נישט אונטערגעגרא-  
בען דעם פונדאמענט פון דעם גאנצען הויז. אזוי האָט ער, צום  
ביישפיעל, א ליידענשאפט אלעס צו קויפען.

ד.ר. א ס ט ע ר מ א ר ק : דאס איז ערנסט ; אָבער וואָס  
קויפט ער דען ?

ל א ו ר א : גאנצע קאסטענס ביכער, וועלכע ער לעזט קיין  
מאָל ניט.

ד.ר. א ס ט ע ר מ א ר ק : נו, ווען א געלערנטער קויפט  
ביכער איז דאָס נאָך נישט אזוי געפערליך.

ל א ו ר א : איהר גלויבט נישט וואָס איך זאָג ?

ד.ר. א ס ט ע ר מ א ר ק : יא, גנעדיגע פרוי, איך בין  
 איבערצייגט, אז איהר גלויבט דאָס וואָס איהר זאָגט.  
 ל א ו ר א : אָבער איז עס דען מעגליך, אז ער זאָל קענען  
 אין אַ מיקראסקאפ זעהן וואָס אויף אַנ'אנדער פלאַנעט געשעהט ?  
 ד.ר. א ס ט ע ר מ א ר ק : זאָגט ער, אז ער קען דאָס ?  
 ל א ו ר א : יא, ער זאָגט דאָס.  
 ד.ר. א ס ט ע ר מ א ר ק : אין אַ מיקראסקאפ ?  
 ל א ו ר א : יא, אין אַ מיקראסקאפ.  
 ד.ר. א ס ט ע ר מ א ר ק : ווען אַלעס איז אזוי, איז עס  
 זעהר ערנסט.  
 ל א ו ר א : צי עס איז אזוי ? אַלזאָ, האָט איהר נישט קיין  
 פעטרויען צו מיר, הערר דאקטאר, און איך זיין דאָ און דערצעהל  
 איך אַלע סעקרעטען פון מיין פאַמיליע...  
 ד.ר. א ס ט ע ר מ א ר ק : ווירקליך, מאַדאם, אייער פער-  
 טרויען זיך אין מיר עהרט מיך, אָבער אַלס אַ דאָקטאָר מוז איך  
 ערשט אַליין אונטערזוכען, אַליין זעהן, איידער איך אורטהייל.  
 האָט דער הערר ריטמיסטער אַמאָל געצייגט צייכענס פון פלוצלונג-  
 גען כעס, אָדער נישט-פּעסטקייט אין זיין ווילען ?  
 ל א ו ר א : צי ער האָט דאָס ? מיר זיינען צוואַנציג יאָהר  
 פּעהריראט און ער האָט נאָך נישט געפאַסט קיין איין בעשלוס,  
 וועלכען ער זאָל באַלד ווידער גיט ענדערן.  
 ד.ר. א ס ט ע ר מ א ר ק : איז ער האַרטנעקיג ?  
 ל א ו ר א : ער מוז אימער זיין ווילען דורכפיהרען. און  
 ווען ער פיהרט דאָס דורך גיט ער איהם אויף און בעט מיך צו  
 ענטשיידען.  
 ד.ר. א ס ט ע ר מ א ר ק : דאָס איז זעהר ערנסט און  
 עס פאָדערט אַ גאַנץ גענויע בעטראכטונג. דער „ווילען“, זעהט  
 איהר, מאַדאם, איז די הויפט ספּרינדזשינע פונ'ם פערשטאַנד. און  
 ווען זי ווערט אַביסעל נור געשעדיגט ווערט דער גאַנצער פער-  
 שטאַנד צוואַמענגעפאַלען.

ל א ו ר א : און גאָט ווייס, אז איך האָב זיך געמוזט לער-  
נען דורך די גאַנצע צוואַנציג יאָהר זיינע ווינשע צו באַגעגענען.  
אַה, ווען איהר זאָלט נאָר וויסען וואָס פאַר אַ לעבען איך האָב געהאַט  
דורכצוקעמפּפּען — ווען איהר זאָלט נאָר וויסען ?

ד ר . א ס ט ע ר מ א ר ק : אייער אונגליק, גנעדיגע פרוי,  
ריהרט טיעף מיין הארץ און איך פערשפרעך אייך צו פערזוכען  
טהון אלעס וואָס איך וועל נאָר קענען. איך בעדויער אייך פון  
גאַנצען הארצען און בעט אייך אונבאַדינגט זיך אויף מיר צו פאַר-  
לאָזען. אָבער נאָך דעם וואָס איהר האָט מיר אלעס דערצעהלט,  
וואָלט איך געוואָלט בעטען צו פערמיידען יעדען געדאַנק וואָס קען  
מאַכען אַ שטאַרקען איינדרוק אויפ'ן קראַנקען, ווייל אין שוואַכע  
געהירען קען זיך דאס שנעל ענטוויקלען אָדער ליכט פיהרען צו  
מאנאמאניען אָדער צו „פיקסע אידעען“. איהר פערשטעהט מיך  
דאָך ?

ל א ו ר א : איהר מיינט, אויסווייכען איהם צו געבען אַן  
אַהנונג דערפון ?

ד ר . א ס ט ע ר מ א ר ק : גאַנץ געוויס, ווייל אַ קראַנקען  
קען מען אלעס איינריידען, דאדורך וואָס ער נעמט אלעס אויף  
ל א ו ר א : ווירקליך, יעצט בעגרייף איך ! יא — יא. (עס  
הערט זיך קלינגען פון אינוועניג. זיי הויבען זיך אויף). ענטשול-  
דיגט מיר, מיין מוטער האָט מיר עטוואָס צו זאָגען. איין מאָמענט  
בלויז — אַה, דאָ איז אויך אַדאָלף (זי געהט אָב נאך די טהיר לינקס).

ז ע ק ס ט ע ס צ ע נ ע.

דער דאקטאר ; דער רישמיסטער קומט אריין דורך די טאַפּעטען  
שער.

ר י ט מ י י ס ט ע ר : אַה, איהר זענט שוין דאָ, הערר דאק-  
טאָר ! איהר זיינט הערצליך ווילקאָמען ביי אונז !  
ד ר . א ס ט ע ר מ א ר ק : עס איז פאַר מיר העכסט אינ-

טערעסאנט צו מאכען די בעקאנטשאפט מיט אזא בעריהמטען גע-  
לערנטען מענשען.

ר י ט מ י י ס ט ע ר : איהר זיינט זעהר גוט. איהר זעהט,  
מיין דיענסט ערלויבט מיר נישט קיין צו טיעפע פארשונגען צו  
מאכען. אבער דאך גלויב איך צו האבען א שפור פון א גרויסער  
ענטדעקונג.

ד ר . א ס ט ע ר מ א ר ק : אזוי !

ר י ט מ י י ס ט ע ר : איהר זעהט, כ'האב אונטערגעלעגט מע-  
טעאר-שטיינער אונטער א ספעקטראל פערנאנדערנעמונג און האב  
ד'רינען געפונען קוילען, שפורען פון ארגאנישעם לעבען ! וואס  
זאגט איהר דערצו ?

ד ר . א ס ט ע ר מ א ר ק : קענט איהר דאס אין א מיקרא-  
סקאפ זעהן ?

ר י ט מ י י ס ט ע ר : ניין, צום טייפעל ! אין ספעק-  
טראסקאפ !

ד ר . א ס ט ע ר מ א ר ק : אה, אין ספעקטראסקאפ, ענט-  
שולדיגט ; נו, אויב אזוי וועט איהר אונז שוין באַלד קענען זא-  
גען וואס עס געשעהט אויפ'ן יופימער.

ר י ט מ י י ס ט ע ר : נישט וואָל דאָרט געשעהט, זאָג-  
דערן וואָס דאָרט געשעהן איז. ווען דער טייפלישער בוכהענדלער  
וואָלט מיר נאָר געשיקט די ביכער וואָס איך בעדארף האָבען.  
אָבער ווי מיר דוכט זיך האָבען זיך אַלע בוכהענדלער פון דער  
גאַנצער וועלט געגען מיר פּעראַייניגט. שטעלט זיך נור פאַר, שוין  
צייט צוויי מאָנאַטען אז איך האָב נישט ערהאַלטען איין וואָרט  
אַלס ענטפּער אויף מיינע אנפּראַגען וואָס איך האָב געמאַכט, קיין  
בריעף נישט, און נישט קיין טעלעגראַמע אז זיי זיינען דאָרטען  
אויסגעשטאַרבן. און איך פּיהל, אז איך וועל משוגע ווערען  
דערפון, און קען נישט וויסען וואָס דאָס מיינט.

ד ר . א ס ט ע ר מ א ר ק : אַך, דאָס זיינען אזוינע נאַכ-

לעסיגע געשעפטס־לייט, איהר בעדארפט אייך וועגען דעם נישט זאָרגען.

ר י ט מ י י ס ט ע ר : יא, אָבער צום טייפּעל, איז דאָס וואָס איך קען מיינע אָבהאַנדלונגען נישט פארטייג מאַכען צו דער צייט און איך ווייס, אז אין בערלין בעשעפטיגט מען זיך שוין אויף מיט דערזעלבער זאך. אָבער דאָס איז נישט דאָס, וואָס מיר דארף פּען צו רעדען... ווי געהט עס עפעס מיט אייך ? ווען איהר ווילט פערבלייבען דאָ וואוינען, געפינט זיך פאר אייך דאָ אין הויז אַ ציר מער וואָס שטעהט לעער. אָדער ווינשט איהר בעסער צו בלייבען אין אייער אַלטער דאָקטאָר וואָהנונג ?

ד ר . א ס ט ע ר מ א ר ק : גענצליך ווי איהר ווינשט.  
ר י ט מ י י ס ט ע ר : ניין, ווי איהר ווילט ; וואָס דענקט איהר ?

ד ר . א ס ט ע ר מ א ר ק : דאָס מוז בעשטימען דער הערר ריטמייסטער.

ד ע ר ר י ט מ י י ס ט ע ר : ניין, איך בעשטיים גאָר נישט. איהר מוזט אַליין זאָגען ווי איהר ווילט. איך האָב דערינען קיין ווילען דורכאויס נישט.

ד ר . א ס ט ע ר מ א ר ק : ניין, אָבער איך קען דאָך נישט בעשטימען.

ר י ט מ י י ס ט ע ר : אום גאָטעס ווילען, ענטפערט, הערר דאָקטאָר, זאָגט ווי איהר ווילט עס האָבען. איך האָב אין דיעזער זאך קיין ווילען, קיין מיינונג, קיין וואונש. זיינט איהר דען אַזא שלאַפּמיצעל דאָס איהר ווייסט ניט וואָס איהר ווילט ? ענטפערט, אָדער איך ווער ביז.

ד ר . א ס ט ע ר מ א ר ק : ווען ס'האָט זיך שוין אַזוי גע־ מאַכט, וועל איך שוין ליעבערשט וואוינען דאָ.  
ר י ט מ י י ס ט ע ר : גוט, אַ דאַנק אייך ! .. אה... ענט־ שולדיגט מיר, הערר דאָקטאָר, אָבער עס איז נישטאָ קיין שום

זאך וואָס ערגערט מיך אזוי, ווי ווען איינער זאָגט, אז ער איז  
גלייכגילטיג. (עס קלינגט).

### ז י ע ב ע ט ע ס צ ע נ ע.

די פאָריגע. די אַם קומט דורך די מיטען טהיר.  
ר י ט מ י י ס ט ע ר : אַך, דו ביזט עס, מאַרגאַרעטאַ, זאָג,  
מיין טהייערע, ווייסט דו נישט אויב דעם הערר דאָקטאָר'ס צי  
מער איז שוין אין אָרדנונג?

ד י אַם : יא, הערר ריטמיסטער, עס איז אין אָרדנונג!  
ר י ט מ י י ס ט ע ר : נו, דאָן וועל איך אייך לענגער  
נישט אויפהאַלטען, הערר דאָקטאָר, איהר מוזט זיין מיער. לעבט  
וואָהל, און איהר זענט ווילקאָמען צו יעדער צייט; מיר וועלען  
זיך זעהן איבערמאָרגען.

ד ר. אַס ט ע ר מ אַר ק : גוטע נאַכט, הערר ריט  
מיסטער!

ר י ט מ י י ס ט ע ר : איך דענק, אז מיין פרוי האָט אייך  
שוין געמוזט אייניגערמאַסען דערצעהלען אונזערע אומשטענדען,  
אזוי אז איהר קענט שוין וויסען ווי עס שטעהט דאָ מיט'ן געגענר.  
ד ר. אַס ט ע ר מ אַר ק : אייער פרוי איז געווען אזוי  
גוט מיר איבער מאַנכע זאכען מיטצוטהיילען, וועלכע זיינען נויטיג  
פאַר אַ פרעמדען צו וויסען. גוטע נאַכט, הערר ריטמיסטער (אב).

### אַ כ ט ע ס צ ע נ ע.

די אַם און דער ריטמיסטער.  
ר י ט מ י י ס ט ע ר : וואָס פערלאַנגסט דו, מיין טהייערע!  
איז עטוואָס נישט אין אָרדנונג?  
ד י אַם : וואָלט איהר מיך געוואָלט פילייכט אַביסעל  
אויסהערען, טהייערער אַדאָלף?  
ר י ט מ י י ס ט ע ר : יא, אַלטע מאַרגאַרעטאַ, דו קענסט  
רעדען. דו ביזט די איינציגע צו וועמען איך קען זיך צוהערען און  
נישט ביזן ווערען.

ד י א מ : יעצט הערט אויס! דענקט איהר נישט, הערר  
 אדאָלף, אז איהר וואָלט געקענט אויף אירגענד אַן אופן זיך אויס-  
 גלייכען מיט אייער פרוי און זיך אייניגען וועגען דער געשיכטע  
 מיט'ן קינד. דענקט נאָר, זי איז דאָך אַ מאמע!  
 ר י ט מ י י ס ט ע ר : דענק נאָר, מארגארעטא, איך בין דאָך  
 אַ פאָטער!

ד י א מ ע : נא, נא, אַ פאָטער האָט נאָך עטוואָס אנדערש  
 ווי זיין קינד, אָבער אַ מוטער האָט גארנישט אַ חוץ איהר קינד.  
 ר י ט מ י י ס ט ע ר : דו האָסט רעכט, אלטע, זי האָט נאָר  
 איין לאַסט, איך, אָבער, האָב דריי. און איהר לאַסט טראָג איך נאָך  
 אויף. דענקסט דו נישט, אז איך וואָלט געקענט עררייכען אַ פיעל  
 גרעסערע שטעלונג אין דער וועלט, ווי איין אלטער סאָלדאט צו  
 זיין, ווען איך וואָלט נישט געהאט איהר און דאָס קינד?  
 ד י א מ ע : יא, אָבער דערפון וויל איך יעצט נישט  
 רעדען.

ר י ט מ י י ס ט ע ר : יא, דאס גלויב איך דיר געוויס, ווייל  
 דו ווילסט איך זאָל פאר דיר מודה זיין, אז איך בין אונגערעכט.  
 ד י א מ ע : גלויבט איהר נישט, הערר אדאָלף, אז איך  
 בין נור אויסען אייער טובה?

ר י ט מ י י ס ט ע ר : נא, מיין טהייערע, איך גלויב דאָס.  
 אָבער דו ווייסט נישט וואָס ס'פעהלט מיר. דו זעהסט, עס איז ניט  
 גענוג פאר מיר וואָס איך האָב דאָס קינד דאָס לעבען געגעבען, איך  
 וויל איהם אויף מיין זעלע געבען.

ד י א מ ע : דאָס פערשמעה איך נישט. אָבער טראָץ דעם,  
 דוכט זיך מיר פאָרט, אז מען קען זיך אייניגען.

ר י ט מ י י ס ט ע ר : דו ביזט נישט מיין פריינדין, מאַר-  
 גארעטא!

ד י א מ ע : איך? אַך, גאָט! ווי קען דאָס גאָר הערר  
 אדאָלף זאָגען. גלויבט איהר דאָס, אז איך קען פארגעסען אז איהר  
 זענט מיין קינד געווען ווען איהר זענט געווען קליין.



ר י ט מ י י ס ט ע ר : ניין, מיין טהייערע! קען איך דען  
דאָס פֿערגעסען? דו ביזט דאָך געווען ווי אַ מוטער צו מיר, און  
האָסט אימער געהאַלטען מיט מיר אין דער צייט ווען אלע זיינען  
געווען געגען מיר, און יעצט, ווען ס'הט זיך געמאַכט אזאָ געשיכטע  
לאָזטו מיך אין דער קלעם און דו געהסט איבער צום שונא.

ד י א מ ע : צום שונא!

ר י ט מ י י ס ט ע ר : יא, צום שונא! דו ווייסט גאנץ גוט,  
ווי אלעס שטעהט דאָ אין הויז, דו האָסט געזעהן אלעס פון אַנ-  
פאָנג ביז צו ענד.

ד י א מ ע : איך האָב גענוג געזעהן! אָבער, מיין גאָט,  
וואָרום זאָלען זיך צוויי מענשען קוועלען צום טויט? צוויי מענשען  
וועלכע זיינען אנדערווייזע אזוי גוט און ווינשען אלעמען גליקזע-  
ליגקייט. די ווירטהין איז קיין מאָל נישט אזוי צו מיר אָדער צו  
אנדערע...

ר י ט מ י י ס ט ע ר : נור געגען מיר. איך ווייס דאָס  
גאנץ גוט. אָבער הער וואָס איך זאָג דיר, מאַרגארעטאַ, ווען דו  
פערלאָזט מיך יעצט בעגעהסט דו אַ גרויסע זינד, ווייל זיי האָבען  
יעצט אָנגעפאָנגען שרעקליך צו גראבען אונטער מיר. און דער  
דאקטאר איז אויך נישט מיין פריינד.

ד י א מ ע : אַך, הערר אַדאָלף, איהר דענקט נאָר פון אלע-  
מען שלעכטס. אָבער איהר זעהט, דאָס איז דערפאַר ווייל איהר  
האָט נישט דעם אַמת'דיגען גלויבען. דאָס איז דערפאַר, דאָס איז  
דערפאַר.

ר י ט מ י י ס ט ע ר : אָבער דו און די באַפטיסטען, איהר  
האָט דעם איינציגען וואָהרען גלויבען געפונען. דו ביזט גליקליך!  
ד י א מ ע : יעדענפאַלס, איך בין נישט אזוי אונגליקליך  
ווי איהר! בויגט אַביסעל איין אייער שטאַלץ האַרץ און איהר  
וועט זעהן דאָס גאָט וועט אייך מאַכען גליקליך און איהר וועט  
ליעבען דעם צווייטען.

ר י ט מ י י ס ט ע ר : ס'איז מערקווירדיג, אזוי ווי דו  
הויבסט נור אָן צו רעדען פון גאָט און ליעבע, ווערט דיין שטימע  
אזוי האַרט, און דיינע אויגען פיללען זיך אָן פול מיט האַס. ניין,  
מאַרגאַרעטאַ, דו האָסט זיכער נישט דעם ריכטיגען גלויבען.  
ד י א מ ע : יא, האַלט זיך נאָר שטאַלץ, פעסט ביי אייערע  
לעהרע אָבער זי קאָן אייך גאָר נישט העלפֿען ווען עס קומט צו  
עטוואָס.

ר י ט מ י י ס ט ע ר : ווי הויכמוטהיג דו רעדסט, געבויגע-  
נעם האַרץ! איך ווייס גאָנץ גוט, אַז אזוינע חיות העלפט קיין  
לערנען נישט.

ד י א מ ע : איהר מענט זיך שעחמען! אָבער טראָץ אַלע-  
מען האַלט דאָך די אַלטע מאַרגאַרעטאַ מיט איהר גרויסען, גרויסען  
זוהן, און ער וועט נאָך צוריק קומען, ווי אַ קינד וועלכעס פאַלט  
אריין אין אַ פערלעגענהייט.

ר י ט מ י י ס ט ע ר : מאַרגאַרעטאַ, זיי מיר מוחל, אָבער  
גלויב מיר דו ביזט די איינציגע דאָ אין הויז וואָס ווינשט מיר  
גוטעס. העלף מיר ווייל איך פיהל, אַז דאָ וועט עטוואָס פאַסירען.  
וואָס עס וועט געשעהן ווייס איך נישט, נאָר עטוואָס שלעכטס  
קומט. (עס הערט זיך בערטהאַ'ס געשרוי פון אינ'ווייניג). וואָס איז  
דאָס? ווער שרייט דאָס?

נ י י נ ט ע ס צ ע נ ע.

דער ריטמויסטער; בערטהאַ פון דעם געבען-צימער לינקס.  
ד י א מ ע (ערווייטערט זיך לאַנגזאַם און אונבאַמערקט ארויס  
דורך לינקס).

ב ע ר ט ה א : פאַפּאַ, פאַפּאַ, העלף מיר, רעטע מיך!  
ר י ט מ י י ס ט ע ר : וואָס איז, מיין געליעבטעס קינד?  
רייד!

ב ע ר ט ה א : העלף מיר! איך גלויב, אַז זי וויל מיר עט-  
וואָס ביזעס אַנטהון!

ר י ט מ י י ס ט ע ר : ווער וויל דיר עטוואָס בייזעס אַנ-  
 טהון? זאָג! רייד!  
 ב ע ר ט ה א : די באבע. אָבער עס איז געווען מיין שולד,  
 איך האָב זי אָבגענאַרט.  
 ר י ט מ י י ס ט ע ר : דערצעהל.  
 ב ע ר ט ה א : אָבער דו זאָלסט עס איהר נישט דערצעהלען.  
 הערסט דו? זאָג עס מיר צו.  
 ר י ט מ י י ס ט ע ר : נו, לאָמיר שוין הערען וואָס.  
 ב ע ר ט ה א : אין די אבענדען דרעהט זי שטענדיג אַריין  
 דעם לאָמפּ, דאָן מאַכט זי מיר צו זיצען ביים טיש מיט אַ פּעדער  
 אין האַנד איבער אַ בלאַט פאַפּיער און דאָן זאָגט זי, אז גייסטער  
 וועלען שרייבען.  
 ר י ט מ י י ס ט ע ר : וואָס! און דערפון האָסט דו מיר  
 גאָרנישט דערצעהלט!  
 ב ע ר ט ה א : פּערצייה מיר, אָבער איך האָב נישט גע-  
 טאָהרט ווייל די באבע האָט געזאָגט, אז די גייסטער נעמען נקמה  
 ווען מען רעדט איבער זיי. און דאָן פאַנגט די פּעדער אָן צו שריי-  
 בען, אָבער איך ווייס נישט צי איך שרייב דאָס. און אַמאָל געהט  
 דאָס גאַנץ גוט, און אַמאָל אָבער געהט דאָס גאָר נישט. ווען איך  
 בין מיער געהט עס גאָר נישט. אָבער זי וויל פון קיין זאך נישט  
 וויסען און צווינגט מיך דאָס צו טהון. היינט ביינאכט האָב איך  
 געדענקט, אז איך שרייב גוט, אָבער די באבע האָט געזאָגט, אז  
 דאָס אַלעס איז פון „סטאַנגעליוס“ און אז איך האָב זי אָבגענאַרט  
 און דאָן איז זי געוואָרען שרעקליך ביז.  
 ר י ט מ י י ס ט ע ר : גלויבסט דו, אז ס'זיינען פאַרהאַן  
 גייסטער?  
 ב ע ר ט ה א : איך ווייס נישט.  
 ר י ט מ י י ס ט ע ר : אָבער איך ווייס, אז ס'זיינען נישט  
 דאָ.  
 ב ע ר ט ה א : אָבער די באבע זאגט, אז דו, פאַפּא, פאַר-

שטעחסט עם נישט, און אז דו גיסט זיך אָפּ גור מיט שלעכטע  
זאכען מיט וועלכע דו בעהויפטעסט, אז דו קענסט דורכזעהן אנדער  
רע פלאנעטען.

ר י ט מ י י ס ט ע ר : זאָגט זי דאָס ! זאָגט זי דאָס ! און  
וואָס זאָגט זי נאָך ?

ב ע ר ט ה א : זי זאָגט, אז קיין נסים קאָנסט דו נישט  
צייגען.

ר י ט מ י י ס ט ע ר : דאָס האָב איך אויך קיינמאָל נישט  
בעהויפטעט. דו ווייסט וואָס מעטעארישטיינער זיינען ? — דאָס  
זיינען שטיינער וואָס פאלען אראָב פון אנדערע הימלישע קער-  
פערס. זיי קען איך אונטערוזוכען און זאָגען אויב זיי ענטהאַלטען  
דעם זעלבען שטאָף וואָס אונזער ערד. דאָס איז אלעס וואָס איך קען.  
ב ע ר ט ה א : אבער די באבע זאָגט, אז עס זיינען דאָ זא-  
כען וועלכע זי קען זעהן, דו אָבער קענסט זיי נישט זעהן.

ר י ט מ י י ס ט ע ר : זעהסטו, דאָס זאָגט זי אַ ליגען !

ב ע ר ט ה א : די באבע זאָגט קיין ליגענס נישט.

ר י ט מ י י ס ט ע ר : ווארום נישט ?

ב ע ר ט ה א : ווייל דאן זאָגט אויך ליגען די מאמע.

ר י ט מ י י ס ט ע ר : ה'ם.

ב ע ר ט ה א : און ווען דו זאָנסט אז די מאמע זאָגט אַ לי-  
גען, וועל איך דיר שוין קיין מאָל ניט גלויבען.

ר י ט מ י י ס ט ע ר : דאָס האָב איך ניט געזאָגט. און  
דארום דארפסט דו מיר גלויבען ווען איך זאָג דיר, אז אום דו  
זאָלסט קאָנען האָבען אַ גליקליכע צוקונפט דארפסט דו פערלאָזען  
דאָס הויז. ווילסט דו דאָס ? ווילסט דו פאָהרען אין שטאָרט לער-  
נען ניצליכעס ?

ב ע ר ט ה א : אה, יא, איך וואָלט זעהר ליעב געהאַט צו זיין  
אין שטאָרט. אַוועק פון דאָנען ווי עס זאָל נישט זיין ! ווען איך  
וואָלט דיר נאָר קענען אַמאָל, ניין, גאנץ אָפט זעהן. אַך, דאָרט  
אינ'ווייניג איז אזוי טרויריג און פינסטער, אַקוראט ווי אין אַ

ווינטער נאכט. אָבער אזוי ווי דו קומסט נאָר, פאָטער, ווערט ווי  
אין אַ פרייהלינג מאָרגען ווען מען נעמט אַראָפּ די דאָפּעלפּענסטער.  
ר י ט מ י י ס ט ע ר : מיין געליעבטעם קינד, מיין טהייר  
ערעס קינד!

ב ע ר ט ה א : אָבער, פאָפּא, דו מוזט גוט זיין צו דער  
מאמען, דו הערסט, זי וויינט זעהר אָפּט.  
ר י ט מ י י ס ט ע ר : ה'ם! .. דאן וועסט דו געהן אין  
שטאָדט?

ב ע ר ט ה א : יא, יא.  
ר י ט מ י י ס ט ע ר : אָבער, צום ביישפּיעל, ווען די מאַ-  
מע זאָל דיך נישט לאָזען געהן?

ב ע ר ט ה א : אָבער דאָס מוז זי וועלען.  
ר י ט מ י י ס ט ע ר : אָבער ווען זי זאָל ניט וועלען?  
ב ע ר ט ה א : נו, דאן ווייס איך נישט וואָס עס וועט זיין.  
אָבער זי וועט דאָס מוזען וועלען! זי וועט דאָס מוזען וועלען!  
ר י ט מ י י ס ט ע ר : ווילסט דו זי בעטען?  
ב ע ר ט ה א : דו דארפסט איהר בעטען ווייל מיך הערט  
זי נישט.

ר י ט מ י י ס ט ע ר : ה'ם! .. נו, ווען איך וויל דאָס, דו  
ווילסט דאָס, און אז זי וועט נישט וועלען, וואָס וועט דאן זיין?  
ב ע ר ט ה א : אַך! דאן וועט וויעדער ווערען אַ קריעג.  
פאר וואָס קאָנט איהר ביידע נישט...

צ ע ה נ ט ע ס צ ע נ ע

די פאָריגע. לאורא קומט פון לינקס.

ל א ו ר א : אַך, אזוי, בערטהא איז דאָ. נו, דאן פּיליכט  
וועלען מיר קענען הערען איהרע אייגענע מיינונגען, ווען איהר איי-  
גענע אָנגעלעגנהייט דארף ענטשיידען ווערען.  
ר י ט מ י י ס ט ע ר : דאָס קינד קען קוים אַ ריכטיגע  
בעגרינדעטע מיינונג האָבען ווי דאָס לעבען פון אַ יונגע מיידעל

דארף זיין. מיר דערפאר קענען דאָס גאנץ לייכט בעאורטהיילען  
און ענטשיידען, ווייל מיר האָבען געזעהן אַ היבשע צאָהל מייד-  
לעך ווי זייער לעבען האָט זיך ענטוויקעלט.

ל א ו ר א : אָבער מיר האָבען פערשיעדענע מיינונגען;  
בערטהאָט מוז דאָס אַליין ענטשיידען.

ר י ט מ י י ס ט ע ר : ניין, איך קען נישט דולדען קיין  
גוואַלדיגען אַנגריף אויף מיין רעכט, נישט פון קיין פרויען און  
נישט פון קיין קינדער. בערטהאָט, לאָז אונז אַליין.

ב ע ר ט ה א (געחט אב לינקס).

ל א ו ר א : דיך שחעקט איהר ענטשיידונג, ווייל דו דענקסט  
אַז זי קען אויספאלען צו גונסטען מיר.

ר י ט מ י י ס ט ע ר : איך ווייס אַליין אַז זי וויל אַרויס  
פון דעם הויז, אָבער איך ווייס אויך אַז דו האָסט די מאַכט איהר  
וויילען און וואונש צו ענדערען.

ל א ו ר א : אה... בין איך אַזוי מעכטיג?

ר י ט מ י י ס ט ע ר : יא, דו האָסט אַ טייפלישע מאַכט  
אויסצופיהרען וואָס דו ווילסט; אָבער דאָס האָבען נור אימער די  
יעניגע, וועלכע פערמאנען אין זיך נישט קיין ברעקעל רעספעקט,  
ווי, צום ביישפּיעל, האָסט דו געמאַכט, אַז דר. נארדלינג זאָל אַוועק  
און דעם נייעם אַריינגענומען?

ל א ו ר א : יא, אָבער ווי האָב איך דאָס געטהון?

ר י ט מ י י ס ט ע ר : דו האָסט דעם ערשטען אַזוי לאַנג  
געערגערט און צרות אָנגעטהון ביז ער איז אַוועק און האָסט גע-  
מאַכט דיין ברודער צוואַמען צו שלעפען שטימען פאר'ן צווייטען.

ל א ו ר א : יא, דאָס איז צוגעגאַנגען פראָסט און אמת'דיג  
געזעצליך — הייסט דאָס בערטהאָט וועט פערלאָזען די היים?

ר י ט מ י י ס ט ע ר : יא, אין פיערצען טאָג אַרום!

ל א ו ר א : איז דאָס דיין פעסטער בעשלוס?

ר י ט מ י י ס ט ע ר : יא!

ל א ו ר א : דאן מוז איך פערזוכען דאָס צו פאַרהיטען!

ר י ט מ י י ס ט ע ר : דאָס קענסט דו נישט.  
 ל א ו ר א : דענקסט דו ווירקליך, אז איך אלס א מאמע  
 וועל זי לאָזען צווישען שלעכטע מענשען. מענשען, וועלכע וועלען  
 איהר לערנען אז אלץ וואָס איהר מוטער האָט זי געלערנט איז נאָר  
 רישקייטען אזוי, אז זי זאָל שפעטער איהר גאנץ לעבען מיך פער-  
 אכטען.  
 ר י ט מ י י ס ט ע ר : דענקסט דו אז א פאָטער וועט  
 ערלויבען, אז אונזויסענדע, אונגעבילדעטע פרויענציימער זאָלען זיין  
 מאַכטער לערנען, אז איהר פאָטער איז א שאַרלאַטאַן?  
 ל א ו ר א : א פאָטער בעדאָרף דאָס גאנץ ווינציג אַארען.  
 ר י ט מ י י ס ט ע ר : וואָרום?  
 ל א ו ר א : ווייל די מוטער שטעהט נעהענטער צום קינד,  
 זינט מען האָט ענטדעקט אז מען קען נישט וויסען פאר זיכער ווער  
 דער פאָטער פון א קינד איז.  
 ר י ט מ י י ס ט ע ר : וואָס האָט צו טהון די געשיכטע אין  
 דעם פאַל?  
 ל א ו ר א : דו קענסט נישט וויסען, צו דו ביזט בערטהאָם  
 פאָטער!  
 ר י ט מ י י ס ט ע ר : קען איך דאָס נישט וויסען?  
 ל א ו ר א : ניין. וואָס קיינער ווייס נישט קענסטו אויך נישט  
 וויסען.  
 ר י ט מ י י ס ט ע ר : איז דאָס שפּאַס אָדער ערנסט?  
 ל א ו ר א : ניין, איך בעציה זיך נאָר אויף דיין אייגענע  
 לעהרע. איבריגענס, ווי אזוי קענסטו דען וויסען צו איך בין דיר  
 נישט אונטריי געוועזען?  
 ר י ט מ י י ס ט ע ר : איך טרוי דיר זעהר פיעל, אָבער נישט  
 דאָס, און נישט דו וואָלסט גערעדט ווען דאָס וואָלט אמת געווען.  
 ל א ו ר א : אָנגענומען, אז איך בין בערייט צו פערשטויסען  
 און פעראַכטעט צו ווערען, אלעס וואָס דו ווילסט, אום נור צו  
 קענען האַלטען און האַבען א דעה אויף מיין קינד, און אז איך בין

נאָר געווען אויפריכטיג יעצט, ווען איך האָב ערקלעהרט אַז בערטהאַ  
איז מיין קינד און נישט דיינס! אָנגענומען.

רײַט מײַסטער: הער נור אויף דערמיט!

לאָראַ: אָנגענומען נור דאָס איינע: דאָן איז דיין  
מאַכט איבער איהר צו ענדע.

רײַט מײַסטער: נאָ, ווען דו קענסט איבערצייגען אַז  
איך בין נישט דער פאָטער.

לאָראַ: דאָס איז קיין שווערע זאַך ניט! וואָלסטו  
געוואָלט איך זאָל דאָס טהאָן?

רײַט מײַסטער: הער נור אויף דערמיט, זאָג איך דיר!  
לאָראַ: איך בעדאַרף נור דעם ריכטיגען נאָמען פון דעם  
פאָטער אָנצוגעבען, אַלע איינצעלהייטען, אָרט און צייט — צום  
ביישפּיעל, ווען איז בערטהאַ געבוירען געוואָרען? דאָס דריטע  
יאָהר נאָך אונזער חתונה —

רײַט מײַסטער: גענוג דערמיט, אַז נישט —

לאָראַ: אַז נישט, וואָס? נאָ, מיר וועלען דערפון אויפֿ-  
הערען! אָבער דו מוזט גוט געדענקען, וואָס דו טהוסט און בע-  
שליסט, כדי דו זאָלסט זיך נישט מאַכען לעכערליך.  
רײַט מײַסטער: פאַר מיר זעהט דאָס גאַנץ קלאָגעדיג  
אויס!

לאָראַ: אַלץ מעהר לעכערליכער ביזטו!

רײַט מײַסטער: און דו קוקסט נישט אויס לעכערליך?

לאָראַ: ניין, איך האָב עס צו קלוג צוזאַמענגעשטעלט.

רײַט מײַסטער: טאַקע דערפאַר קען מען מיט אייך  
ניט שטרייטען.

לאָראַ: נו, וואָרום לאָזטו זיך אַריין אין אַ שטרייט מיט

אַ פיינד וואָס שטעהט העכער פון דיר?

רײַט מײַסטער: העכער?

לאָראַ: יא. איך האָב נאָך קיינמאָל ניט געזעהן אַ מאַן

איך זאָל זיך נישט פיהלען העכער פון איהם.



ר י ט מ י י ס ט ע ר : נו, דאן וועסטו שוין קריגען איינעם  
 צו זעהן, וועלכער שטעהט העכער פון דיר, אז דו וועסט דאס קיינ-  
 מאל נישט פערנגעסען.  
 ל א ו ר א : דאס וועט זיין אינטערעסאנט.  
 א מ מ ע (קומט אריין) : דער טיש איז געדעקט, מען קען  
 שוין אריינגעהן עסען.  
 ל א ו ר א : יא, מיר געהען באלד! (דער ריטמיסער צעגערט;  
 ער זעצט זיך אין א שטוהל נעבען דעם סאפע טיש.)  
 ל א ו ר א : וואָס, דו ווילסט היינט ביינאכט נישט עסען?  
 ר י ט מ י י ס ט ע ר : ניין, א דאנק, איך וויל גאר נישט!  
 ל א ו ר א : ווי, דו ביזט ביין?  
 ר י ט מ י י ס ט ע ר : ניין, אָבער איך בין נישט הונגעריג.  
 ל א ו ר א : קום אָקארשט, אז נישט וועלען זיי מיר שטעלען  
 פראַגען, וועלכע — זיינען אוננויטיג! זיי אזוי גוט — דו ווילסט  
 נישט; דאן בלייב דאָ (זי געהט אָב גאָך לינקס).  
 א מ מ ע : הערר אדאָלף, וואָס זאָל דאָס הייסען?  
 ר י ט מ י י ס ט ע ר : איך ווייס נישט וואָס דאָס זאָל  
 הייסען. פילייכט קענסטו מיר ערקלעהרען ווי איהר זיינט דערצו  
 געקומען, צו נעהמען אַן אלטען מאַן און איהם ווי אַ קליין קינד  
 בעהאַנדלען?  
 א מ מ ע : דאָס ווייס איך נישט, אָבער דאָס מוז זיין דער-  
 פאַר, ווייל אַלע מענער זיינען פרויענ'ס קינדער, די גרויסע  
 אזוי גוט ווי די קליינע.  
 ר י ט מ י י ס ט ע ר : אָבער קיין פרוי איז נישט געבוירען  
 געוואָרען פון אַ מאַן. יא, אָבער איך בין בערטהאָ'ס פאָטער. זאָג  
 מיר, מאַרגארעטאַ, גלויבסטו עס נישט? גלויבסטו עס נישט?  
 א מ מ ע : אָך גאָט! ווי קינדעריש איהר זייט! געוויס  
 זיינט איהר דער פאָטער פון אייער קינד. קומט נור עסען און זיצט  
 נישט דאָ אזוי זיך גריבלענדיג. קומט נור!  
 ר י ט מ י י ס ט ע ר (שטעהט אויף) : אַרויס, פרוי! אין

גיהנם מיט אייך, מכשפות! (געהט צו צו דער מיטען טהיר) היינריך!  
היינריך!

היינריך (קומט גלייך אריין): הערר ריטמיסטער!  
ריטמיסטער: לאָז איינשפּאַנען דעם שליטען, אָבער  
זאָפּאַרט!

היינריך (אָב דורך די מיטען טהיר).  
אַממע: הערר ריטמיסטער, הערט נור...  
ריטמיסטער: אַרויס, פּרוי! גלייך!  
אַממע: גאָט בעשיץ אונז! וואָס איז דאָס אַלעס?  
ריטמיסטער (מאַכט זיך פּערטיג צום אויספּאַהרען):  
ערוואַרטעט מיך נישט צו הויז בעפּאָר מיטען נאַכט (געהט אָב דורך  
די מיטעל טהיר).  
אַממע: יעזוס, העלף אונז! מיט וואָס וועט זיך דאָס  
אַלעס ענדיגען?

(פאַרהאַנג פאַלט.)



צווייטער אקט





דיזעלבע דעקאראציען. דער לאמפ אויפ'ן טיש ברענט. עס איז נאכט.

### ע ר ש ט ע ס צ ע נ ע.

דער דאקטאר און לאורא זיצען ארום דעם מיטעל טיש.

ד ר. אָ ס ט ע ר מ א ר ק. (אין דער רעכטער זייט): פון דעם אלעמען וואָס איך האָב אַרויסגעקראָגען פון אונזער אונטעררעדונג איז די זאך נאָך נישט גאנץ קלאָהר פאַר מיר. ערשטענס איז דאָס געווען פון אייך אַ טעות, ווען איהר האָט געזאָגט אז ער איז געקור מען צו די אלע ערשטווינליכע רעזולטאַטען, ווי צו קוקען איבער אלע אנדערע הימעל־קערפערס מיט דער הילף פון אַ מיקראַסקאָפּ און יעצט, ווען איך האָב געהערט אז מיט אַ ספּעקטראַסקאָפּ, איז ער ניט נאָר פריי פון יעדען פערדאכט צו זיין וואַהנזיניג, זאָנדערן ער צייגט דערמיט צו האָבען פערדיענט אַ הויכע שטעלע אין דער וויסענשאַפט.

ל א ו ר א : יא, אָבער איך האָב אייך דאָס קיינמאָל ניט געזאָגט.

ד ר. אָ ס ט ע ר מ א ר ק : מאַדאַם, איך האָב אונזער אונטעררעדונג אין גאַנצען פערשריעבען. און איך קען זיך עראינער־רען, אז איך האָב אייך גראַדע איבער דעם הויפט־פונקט צוויי מאָל איבערגעפרעגט, ווייל מיר האָט זיך נישט געגלויבט צו איך הער אלעס ריכטיג. מען מוז זיין זעהר פאַרזיכטיג ווען עס האַנדעלט זיך וועגען אַן ערקלעהרונג פון וואַהנזין.

ל א ו ר א : אַן ערקלעהרונג פון וואַהנזין?

ד.ר. אָס ט ע ר מ א ר ק : יא, איהר מוזט דאָך געוויס וויסען, אז א וואהנזיניגער פערליערט זיין בירגערליכען און פאמיליען־רעכט.

ל א ו ר א : ניין, דאָס האָב איך נישט געוואוסט.  
ד.ר. אָס ט ע ר מ א ר ק : און דאָ איז נאָך געווען א פונקט וועלכער האָט מיר אויסגעוויזען צו זיין פערדעכטיג. ער האָט גערעדט דערפון, אז אויף אלע זיינע בריעה צו די בוכהענדלער האָט ער קיין אנטוואָרט נישט געקראָגען. פערצייהעט מיר די פראַגע, צו האָט איהר די בריעה אָבגעהאלטען דורך א טעות, אָדער מיט א קלאָהרע אַבזיכט.

ל א ו ר א : איך האָב דאָס געטהאָן מיט א קלאָהרע אַבזיכט. דאָס איז געווען מיין פפליכט געגען די אינטערעסען פונ'ם הויז. איך האָב איהם נישט געקענט גאָר אָהן ווידערשפרוץ אוןן לאָזען אלעמען רואינירען.

ד.ר. אָס ט ע ר מ א ר ק : ענטשולדיגט. אָבער איך דענק אז איהר האָט נישט געקענט בעאורטהיילען וואָס פאר א פאַלגען אזא האַנדלונג קען ברענגען. ווען ער זאָל ענטדעקען אייער געהיימען אַרײַנמישען זיך אין זיינע אַנגעלעגענהייטען, דאָן קען ער קריגען א פערדאכט, וועלכער וועט וואַקסען מיט די שנעלקייט פון א לאַווינאַ. אויסערדעם האָט איהר דערמיט אין דעם וועג פון זיין ווילען א גרויסע הינדערניש אוועקגעלעגט, וועלכע קען פאַלגליך נאָך א סך מעהר אויפֿרעגען און אַרײַנברענגען אין צאָרן. איהר אליין האָט שוין פילייכט אויך אַמאָל אויסגעפונען, ווי עס טהוט וועה די זעלע, ווען אונזערע אינערע ווינשע ווערען געשטערט, אָדער ווערען אינגאָרירט.

ל א ו ר א : איך האָב דאָס שוין גאָר גוט אויסגעפונען!  
ד.ר. אָס ט ע ר מ א ר ק : נו, דאָן קענט איהר אורטהיילען וואָס ער לעבט דורך.

ל א ו ר א (הויבט זיך אויף) : ס'איז שוין מיטען נאכט און

ער איז נאך נישט אהיים געקומען. מיר קענען זיך יעצט גוט שרעקען.

ד.ר. אָ ס ט ע ר מ א ר ק (הויבט זיך אויף אויף): אָבער זאָגט מיר נאָר, גנעדיגע פרוי, וואָס איז דאָס געשעהן היינט ביי-נאכט, נאָך דעם ווען איך בין אוועק. איך מוז אלעס וויסען.  
ל א ו ר א: ער האָט פאנטאזירט איבער מאָדנע ווילדע זאכען, צום ביישפּיעל פון אַזעלכע איינפעלע: אז ער איז נישט דער פאָטער פון זיין קינד.

ד.ר. אָ ס ט ע ר מ א ר ק: דאָס איז זאָנדערבאר. אָבער ווי איז ער געקומען צו אַזעלכע געדאנקען?

ל א ו ר א: איך קען דאָס ווירקליך נישט וויסען, סיידען דערפון וואָס ער האָט דאָ געהאַט אַ פּערהער מיט איינעם פון זיינע זעלנער איבער דעם אויסהאַלטען פון אַ קינד. און ווען איך האָב געהאַלטען מיט דעם מיידעל'ס צד, איז ער געוואָרען אויפגערגנט און האָט געזאָגט, אז קיינער קען נישט וויסען ווער ס'איז געווען דער פאָטער פון אַ קינד. גאָט ווייס אז איך האָב זיך געגעבען די גרעסטע מיה איהם צו בערוהיגען, אָבער איך האָב מורא אז קיין זאך קען איהם שוין מעהר נישט העלפּען (וויינט).

ד.ר. אָ ס ט ע ר מ א ר ק: דאָס קען אין אמת'ן ווייטער אזוי נישט אָנגעהן, עפעס מוז דערצו געטהאָן ווערען. געוועהנליך, מען טאָר אין איהם קיין שום פערדאכט ערוועקען. אָבער, זאָגט מיר, האָט דער הערר ריטמיסטער פריהער אויך געהאַט אַזעלכע איינבילדונגען?

ל א ו ר א: מיט זעקס יאָהר צוריק איז דאָ אויך פאָרגעקומען אזא געשיכטע, און יעמאָלט האָט ער אַליין אין אַ בריעה דעם דאָס-טאָר ערקלעהרט, אז ער שרעקט זיך פאר זיין פערשטאָנד.

ד.ר. אָ ס ט ע ר מ א ר ק: אָה, יא, יא, דאָס איז נאטירליך אַ געשיכטע וועלכע האָט טיעפע וואָרצלען, און די הייליגקייט פון אַ פאמיליען-לעבען — און אלעס דאָס — פאָדערט — אז איך זאָל זיך נישט נאך אלעס נאָכפרעגען, זאָנדערן זיך שטיצען דערויף וואָס

איך זעה. וואָס ס'איז געשעהן קען שוין ליידער אונגעשעהן נישט געמאכט ווערען, און מיין בעהאנדלונג וועט זיך מווען בעציהען אויף דעם וואָס ס'איז שוין פאַרגעקומען. — וואו דענקט איהר קען ער איצט זיין?

ל א ו ר א : איך קען נישט וויסען, ער האָט יעצט אזעלכע ווילדע איינפעלע.

ד ר . אָ ס ט ע ר מ א ר ק : ווילט איהר פילייכט אז איך זאָל ווארטען ביז ער וועט זיך צוריקקעהרען? איך קען זאָגען, אום ער זאָל נישט קריגען קיין פערדאכט, אז איך בין געקומען זעהן אייער מוטער, וועלכע פיהלט אביסעל שלעכט.

ל א ו ר א : יא, דאָס איז זעהר גוט, אויסגעצייכענט גוט. און איך בעט איך דאָקטאָר, פערלאָזט אונז נישט; איך קען אייך גאָר אויף אזוי פיעל נישט זאָגען ווי אונרוהיג איך בין! אָבער וואָלט דאָס ניט געווען בעסער איהר זאָלט איהם טאקע באַלד זאָגען, וואָס זייער דענקט וועגען זיין צושטאנד?

ד ר . אָ ס ט ע ר מ א ר ק : א וואהנזיניג קראנקען זאָגען מיר דאָס קיינמאָל אפריהער, איידער זיי ריידען דערפון נישט אליין, און אפילו דאָן איז עס אויך מיט אן אויסנאָהם. דאָס הענגט גענצליך אָב אין דעם, וואָס פאַר א ווענדונג די זאך נעהמט אָן. אָבער מיר דארפען דאָ נישט זיין; פילייכט קען איך אריין דאָ, אין נעבען-צימער, דאָס וועט אויסזעהן מעהר נאטירליכער.

ל א ו ר א : יא, דאָס איז זעהר גוט, און דאָן וועט דאָ מאַר-גארעטאָ קענען זיצען. זי איז איינגעוועהנט דאָ אימער צו זיצען און ווארטען ווען ער איז אין דער היים נישטאָ, און זי איז די איינציגע וואָס האָט א מאכט איבער איהם. (זי געהט צו צו דער טהיר לינקס) מאַרגארעטהא! מאַרגארעטהא!

א מ מ ע (קומט פון לינקס): וואָס ווינשט די גנעדיגע פרוי פון מיר? איז דער הערר שוין אהיים געקומען?

ל א ו ר א : ניין, אָבער דו בלייב דאָ זיצען און ווארט פאַר



איהם ; אין ווען ער וועט קומען זאָלסטו איהם זאָגען אז מײן מוטער  
איז קראַנק און מיר האָבען דעם דאָקטאָר גערופען.  
אַ מ מ ע : יא, יא, איך וועל שוין זעהן אז אלעס זאָל זיין  
גוט.

ל א ו ר א (עפענט די טהיר צום געבען-צימער, לינקס) : וויל  
דער הערר דאָקטאָר אזוי גוט זיין און אַהער אַריינגעהן ?  
ד ר . אָ ס ט ע ר מ א ר ק : א דאנק. (ביידע אָב דורך לינקס.)

צ ו ו י ט ע ס צ ע נ ע .

א מ מ ע (נעהמט אַ געזאָנג-בוך און ברילען אַרויס פון איהר  
קעשענע) : יא, יא, יא. (לעזט האַלב לויט) :

„דאָס לעבען איז אַ פינסטער גוט  
און וועט שוין באַלד אויפהערען,  
יא, יא !

דער מלאך-המות קיינמאָל רוהט  
און רופט צו אַלע ספערען —  
ס'איז אייטעלקייט, אַלעס איז אייטעלקייט !“  
אָך, יא ! יא, יא !

„אַלעס וואָס אַטהעמט אויף דער ערד פון קייט  
טרעפט די שווערד, עס העלפט קיין קלאָגען,  
און די זארג נאָר אַליין, גערעטעט פון טויט  
פערשרייבט אויפ'ן טויטען-וואָגען —  
ס'איז אייטעלקייט, אַלעס איז אייטעלקייט !“

ב ע ר ט ה א (איז וועהרענד דער צייט אַריינגעקומען מיט אַ טאַסע  
קאַפּע און מיט עטוואָס אַ שטוקעריי טראָגענדיג אין האַנד ; זי רעדט  
שטיל) : מאַרגאַרעטהאַ, מעג איך מיט דיר דאָ זיצען ? דאָרט  
אינוועניג איז אזוי אומעטיג.

אַ מ מ ע : אָך, גרויסער גאָט, דו ביזט נאָך אויף בערטהאַ !  
ב ע ר ט ה א : דו זעהסט, איך מוז אויסגעהען דעם פאַפּאַ'ס

וויינהאכטס-געשאנק. און דאָ האָב איך אויך עפעס אַ שענהע זאַך פאַר דיר.

א מ מ ע : יא, אָבער דאָס מיין ליבעהאַרציג קינד, וועט נישט זיין גוט. דו בעדאַרפסט מאָרגען אויפשטעהן אין דער פריה צו דער צייט, און יעצט איז שוין דער זייגער נאָך צוועלף.

ב ע ר ט ה א : וואָס מאַכט עס אויס? איך האָב דאָרט אַצונד מורא אַליין צו זיצען. מיר דאַכט, אַז ס'האָט דאָרט עפעס זיך גערודערט.

א מ מ ע : הא! דו זעהסט, וואָס האָב איך געזאָגט! יע, איהר וועט נאָך זעהן אַז איך האָב אמת געזאָגט, דאָס הויז שטעהט אויף אַ נישט-גוטען באַדען. וואָס האָסטו געהערט?

ב ע ר ט ה א : אַך, שטעל זיך נאָר פאַר, איך האָב עמיצען געהערט זינגען אויפ'ן בוידעם.

א מ מ ע : אויפ'ן בוידעם? אַצונד, אזוי שפּעט?

ב ע ר ט ה א : יא, ס'איז געווען אזא טרויעריג, אזא טרויע-ריג געזאָגט, וואָס איך האָב נאָך קיינמאָל אין מיין לעבען נישט געהערט. און ס'האָט זיך מיר אויסגעווייזען אַז דאָס קומט פון דאָך-בוידעם וואו דאָס וויעגעל שטעהט, דו ווייסט דאָך, צו לינקס — א מ מ ע : אַך, מיין טהייערע! אַך, מיין טהייערע! און ס'איז נאָך אזא שרעקליכער וועטער היינט ביינאַכט! איך האָב מורא עס זאָל דעם קוימען נישט אַרונטערוואַרפען.

„אַך, וואָס איז דאָס לעבען ווערטה,

איז דען דאָ מעהר ווי זאָרג אויף דער ערד.

און ווען ס'איז פאַראַנען פרייד וואו,

איז אויך דערינען צרות און שמערצען דאָ.”

יא, קינד, נאָט שיק אונז אַ פרעהליכען און אַ גליקליכען וויינהאכטס-פעסט!

ב ע ר ט ה א : מאַרגאַרעטאַ, איז עס אמת אַז דער פאָטער איז קראַנק?

א מ מ ע : יא, מיין קינד.

ב ע ר ט ה א : דאן וועלען מיר דאך ניט קענען פייערען  
דעם וויינהאכטס-פעסט. אָבער ווי קען ער אויף זיין, ווען ער איז  
קראנק?

א מ מ ע : יא, מיין קינד, ער ליידעט פון אזא קראנקהייט  
מיט וועלכע ער קען אויף-זיין. שטיל, איך הער טריט אין פאָדער-  
הויז. געה לעג זיך שלאָפּען, און נעהם מיט דיר מיט דיין טאָסע  
קאָפּע; אז ניט וועט דער הערר זיין אין כעס.

ב ע ר ט ה א (נעהמט איהרע זאכען און געהט אָב לינקס) : א  
גוטע-נאַכט, מאַרגאַרעטאַ !

א מ מ ע : א גוטע-נאַכט, מיין קינד !

ד ר י ט ע ס צ ע נ ע.

(די אַממע, דער ריטמיסער קומט דורך די מיטען-טויר.)

ר י ט מ י י ס ט ע ר (נעהט אַראָב זיינע אויבערקליידער) :  
דו ביזט נאָך אויף? געה שלאָפּען !

א מ מ ע : אַך, איך האָב נאָר געוואָלט וואַרטען ביז איהר  
וועט קומען.

ר י ט מ י י ס ט ע ר (צינדט אָן אַ ליכט אויפ'ן שרױב־טיש,  
עפענט איהם, זעצט זיך אַוועק און נעהמט אַרויס בריעף און צייטונגען  
פון זיינע קעשענעס).

א מ מ ע : הערר אַדאַלף —

ר י ט מ י י ס ט ע ר : וואָס ווילסטו פון מיר ?

א מ מ ע : די אַלטע פרוי איז קראַנק און דער דאָקטאָר  
איז דאָ.

ר י ט מ י י ס ט ע ר : איז עס געפעהרליך ?

א מ מ ע : ניין, איך גלויב אז נישט, ס'איז נור אַ קליינע  
פערקעלטונג.

ר י ט מ י י ס ט ע ר (הויבט זיך אויף און געהט צו צו מאַר-  
גאַרעטאַ'ן) : ווער איז געווען דער פאָטער פון דיין קינד, מאַר-  
גאַרעטאַ ?

א מ מ ע : אַך, איך האָב אייך דאָס שוין אזוי פיעל מאָל  
דערצעהלט; דאָס איז געווען דער טויגעניכטס, יאָהאנסען.  
ר י ט מ י י ס ט ע ר : ביזטו זיכער, אז ער איז דאָס  
געווען ?

א מ מ ע : אָה, ווי קינדעריש איהר זייט; געוויס בין איך  
זיכער אז ער איז געווען דער איינציגער.  
ר י ט מ י י ס ט ע ר : יא, אָבער איז ער געווען זיכער, אז  
ער איז דער איינציגער ? ניין, דאָס וויסען האָט ער נישט געקענט.  
דו ווידער האָסט געקענט דערינען גאנץ זיכער זיין. דו זעהסט,  
דאָס איז דער אונטערשייד אין דער זאך.

א מ מ ע : ניין, איך זעה דערינען גאָר קיין אונטערשייד.  
ר י ט מ י י ס ט ע ר : ניין, דו קענסט עס נישט זעהן, אָבער  
אן אונטערשייד איז דאָך דאָ. (ער בלעטערט אַ פאָטאָגראַפיע אַלבום  
וואָס געפינט זיך אויפ'ן טיש.) וואָס זאָגסטו, איז בערטהאָ עהנליך  
צו מיר ? (ער קוקט אויפ'ן פאָרטעט וואָס געפינט זיך אין אַלבום.)  
א מ מ ע : יא, איהר זייט אזוי עהנליך איינס צום צווייטען,  
ווי אַרבעט צו אַרבעט.

ר י ט מ י י ס ט ע ר : האָט יאָהאנסען געגלויבט אז ער איז  
דער פאָטער ?

א מ מ ע : ער האָט קיין אַנדער ברירה ניט געהאט.  
ר י ט מ י י ס ט ע ר : ס'איז שרעקליך — אה, דאָ קומט  
דער דאָקטאָר !

פ י ע ר ט ע ס צ ע נ ע.

(דער ריפּטיסטער, די אַממע, דער דאָקטאָר.)

ר י ט מ י י ס ט ע ר : גוטען אבענד, הערר דאָקטאָר ! וואָס  
מאָכט מיין שוויגער ?

ד ר . אָ ס ט ע ר מ א ר ק : אָה, ס'איז גאָרנישט; ס'איז  
בלויז אַ קליינע אויסוועכנונג פון איהר לינקען פוס.

ר י ט מ י י ס ט ע ר : איך גלויב אז מאַרגארעטא האָט מיר  
געזאָגט, אז דאָס איז געווען אַ פערקעלטונג. און ווי עס צייגט זיך

אויס, איז די אויפפאסונג פון דער זאך געווען זעהר פערשיעדען.  
געה שלאפען, מארגארעטא.

א מ מ ע (געהט אָב דורך דער מיט).  
(פויזע.)

ר י ט מ י י ס ט ע ר : זייט אזוי גוט און זעצט זיך, הערר  
דאָקטאָר.

ד ר. אָ ס ט ע ר מ אַ ר ק (זעצט זיך ביים מיטעל מיט אין  
דער לינקער זייט) : א דאָנק.

ר י ט מ י י ס ט ע ר (זעצט זיך אויך, אין דער רעכטער זייט) :  
איז עס אמת אז עס קומט אַרויס שטרייפֿיגע זשערעבטשיקעס, ווען  
מען קרייצט א זשעברע מיט א קליאַטשע ?

ד ר. אָ ס ט ע ר מ אַ ר ק (ערשטוינט) : גאַנץ געוויס.  
ר י ט מ י י ס ט ע ר : איז עס אמת אז די קומענדע זשערעב־  
טשיקעס ווערען שטרייפֿיג, ווען מען זעצט פֿאַר די קרייצונג מיט  
אן אָנער ?

ד ר. אָ ס ט ע ר מ אַ ר ק : יא, דאָס איז אויך אמת.  
ר י ט מ י י ס ט ע ר : אַלזאָ, קען אונטער געוויסע אומ־  
שטענדען אן אָנער זיין דער פֿאַטער פון א געשטרייפטען זשע־  
רעבטשיק, און וויעדער אומגעקעהרט ?

ד ר. אָ ס ט ע ר מ אַ ר ק : יא, אזוי צייגט עס אויס.  
ר י ט מ י י ס ט ע ר : דאָס הייסט, אז די נאָכקומענדע  
עהנליכקייט מיט'ן פֿאַטער צייגט נאָרנישט ?

ד ר. אָ ס ט ע ר מ אַ ר ק : אָה...  
ר י ט מ י י ס ט ע ר : דאָס הייסט, אז די פֿאַטערשאַפט קען  
איבערהויפט ניט בעווייזען ווערען.

ד ר. אָ ס ט ע ר מ אַ ר ק : המ... יא...!  
ר י ט מ י י ס ט ע ר : איהר זיינט אן אלמן, און איהר האָט  
געהאַט א קינד ?

ד ר. אָ ס ט ע ר מ אַ ר ק : יא — יא.  
ר י ט מ י י ס ט ע ר : פֿיהלט איהר אייך נישט אַביסעל

לעכערליך אלס א פאטער? איך ווייס נישט וואס עס איז אזוי קאמיש ווי ווען א פאטער געהט אין גאס מיט זיין קינד שפאצירן, אדער ווען איך הער א פאטער רעדען, דערצעהלען פון זיינע קינדער. ער בעדארף זאגען: „מיין פרוי'ס קינדער“. האט איהר קיינמאל נישט געפיהלט ווי פאלש אייער שטעלונג איז. זיינט איהר אמאל נישט בעאנרוהיגט געווארען פון צווייפער, שוין ניט צו רעדען פון פערדעכטיגונגען, ווייל איך נעהם אן, אלס איידעל-מאן, אז אייער פרוי איז געשטאנען העכער פון יעדען פערדאכט.

ד.ר. אָ ס ט ע ר מ א ר ק : דאָס בין איך קיינמאל נישט; אָבער איהר זעהט, הערר ריטמיסטער, א מאן מוז אָננעהמען זיינע קינדער אויף טרויען און גלויבען, ווי געטהע, דוכט זיך, זאגט. ר י ט מ י ס ט ע ר : אויף טרויען און גלויבען — ווען די זאך האנדעלט זיך אום א פרוי? אָך, דאָס איז צו ריזיקאליש.

ד.ר. אָ ס ט ע ר מ א ר ק : אָה, ס'זיינען פאראן פערשיע-דענע פרויען, נישט אלע זיינען גלייך.

ר י ט מ י ס ט ע ר : מאָדערנע אויטפאָרשונגען האָבען בעוויזען, אז ס'איז נור דאָ איינערליי... אָט ווען איך בין געווען יונג בין איך געווען שטארק — איצט קען איך עס זאגען — אויף א גאנץ שעהנער יונג. איך קען זיך אַצינד נור דערמאָנען אין צוויי מאָמענטאנע אייגנדיקע, וועלכע האָבען מיך שפּעטער זיך דערמאָד נענדיג אָן זיי געבראַכט צו די יעצטיגע ספיקות. איך האָב אמאל געריזט אויף א דאָמפּה-שיף. איך און א פּאָר בעקאָנטע מיידע זיינען מיר זיך געזעסען אין דער שענק-קאָיטע. מיט אַמאל איז צוגעקומען די יונגע בעל-הבית'טע און האָט זיך אַוועקגעזעצט גראַדע געגענאיבער מיר, און האָט וויינענדיג דערצעהלט, אז איהר חתן איז אומגעקומען דורך א שיף-ברוק. מיר האָבען איהר בעדויר-ערט, און דערנאָך געהייסען געבען שאַמפּאַניער. נאָכ'ן צווייטען גלאַז האָב איך אָנגעריהרט איהר פּוס, נאָכ'ן פיערטען איהר קניע, און אויף דעם צווייטען פריהמאָרגען האָב איהר שוין געטרייסט.

ד.ר. אָס ט ע ר מ א ר ק : אָבער, הערר ריטמייסטער, איין שוואַלץ מאַכט קיין זומער נישט.

ר י ט מ י י ס ט ע ר : אַצונד קומט די צווייטע, און די איז אַ ריכטיגע זומער-שוואַלץ. איך בין אַמאָל געווען אין ליסעקיל, דאָרט איז געווען אַ יונגע פרוי וועלכע האָט אויך מיט זיך מיט געהאַט איהרע קינדער, אָבער איהר מאַן איז געווען אין שטאַדט. זי איז געווען רעליגיעז, האָט בעזעסען עקסטערעמע שטרענגע פרינציפּען, האָט געפרעדיגט מאָראַל פאַר מיר און איז געווען, ווי איך האָב געגלויבט, דורכאויס זעהר אַ גרויסע צנועה. איך האָב איהר ענטליהען אַ בוך, אַ צווייטען בוך; און ווען זי האָט געדאַרפּט אַברייזען האָט זי מיר — וואָס ס'איז מערקווירדיג גענוג — אַליין זיי צוריקגעבראַכט, און דריי חדשים שפּעטער האָב איך געפונען אין דיזעלכע ביכער אַ ווייזטיקאַרטע מיט אַ גענויע דייטליכע ערקלעהרונג. זי איז געווען אונשולדיג, אַזוי אונשולדיג ווי אַ ליעבעס-ערקלעהרונג פון אַ פּערהייראַטע פרוי צו אַ פרעמדען מאַן קען זיין, וואָס האָט קיינמאָל נישט פּערזוכט דאָס אין איהר צו ערוועקען. אַצונד קומט דער מאָראַל פון דער געשיכטע: גלויב נישט צופיעל.

ד.ר. אָס ט ע ר מ א ר ק : מען בעדאַרף אָבער אויך נישט צו וועניג גלויבען.

ר י ט מ י י ס ט ע ר : ניין, נישט צו פיעל און נישט צו וועניג, אָבער זעהט איהר, הערר דאָקטאָר, די פרוי איז געווען אַזוי אונבעוואוסט שורקענהאַפּט, אַז זי האָט דערצעהלט פון איהר פּער-בלענדיגקייט צו מיר, פאַר איהר מאַן. און אין דעם ליגט גראַדע די געפאַהר וואָס זיי זיינען אין זייערע אינסטינקטיווער שורקענ-האַפּטיגקייט אונבעוואוסט... דאָס נאַטירליך איז פון ווילדע אומד שטענדען, אָבער מיין אורטהייל קען דאָס ניט פּערניכטען, אַמ-העכסטען עטוואָס מילדערען.

ד.ר. אָס ט ע ר מ א ר ק : הערר ריטמייסטער, אייערע

געדאנקען בעוועגען זיך אין א קראנקהאפטער ריכטונג, און איהר וואָלט בעדארפט אביסעל אויף אייך מעהר אכטונג געבען .

ר י ט מ י י ס ט ע ר : דאָס וואָרט קראנקהאפט בעדארפט איהר ניט געברויכען, איהר זעהט, אַלע דאמפּפֿיקעסלען עקספּלאַ-דירען, ווען דער מאָנאָמעטער צייגט אויף הונדערט ; אָבער די הונדערט איז נישט דיזעלבע פאר אַלע דאמפּפֿיקעסלען. איהר פערשטעהט ? אונטערדעסען זייגט איהר דאָ אויף מיר אכטונג צו געבען. ווען איך וואָלט נאָר נישט געווען קיין מאן, וואָלט איך געהאט דאָס רעכט זיך צו פארקלאָגען אָדער אַנצוקלאָגען, ווי דאָס ווערט אזוי קלוג אָנגערופען, און דאן וואָלט איך פיעלייכט געקענט די גאנצע אונטערשיידונגס-צייכענס פון מיין קראנקהייט אייך געבען, און, וואָס ס'איז וויכטיגעס פון אַלעס, די היסטאָריע פון מיין קראנקהייט ; אָבער אונגלייכער ווייזע בין איך א מאן, און פאר מיר איז גאָר נישטאָ, ווי צוזאמענקרייצען מיינע הענד איבער מיין ברוסט ווי א רוימער און ווארטען ביז דער טויט וועט קומען. (ער הויבט זיך אויף.) א גוטע נאכט, הערר דאָקטאָר.

ד ר . אָ ס ט ע ר מ א ר ק (הויבט זיך אויף) : הערר ריט-מייסטער, ווען איהר זייט קראנק, וועט עס גאָר ניט פערלעצען אייער מעגליכע גרויסקייט מיר אַלעס צו דערזעהלען. און ווירק-ליך, איך בין זעהר נייגעריג אויסצוהערען דעם צווייטען צד. ר י ט מ י י ס ט ע ר : עס איז גענוג, אז איהר האָט געהערט דעם ערשטען.

ד ר . אָ ס ט ע ר מ א ר ק : ניין, הערר ריטמייסטער, ווייסט איהר, ווען איך האָב געהערט פרוי אַלוינג אין איבסענ'ס גייסטער איהר לייכען-רעדע איבער איהר פערשטאָרבענעם מאן, האָב איך ביי זיך געקלעהרט : ס'איז א גרויסער שאָד וואָס דער יונג איז שוין געשטאָרבען.

ר י ט מ י י ס ט ע ר : און גלויבט איהר, אז ער וואָלט געווען עפעס גערעדט ווען ער וואָלט געווען געלעבט ; און גלויבט איהר אז מען וואָלט איינעם פון די טויטע מענער געגלויבט



אפילו ווען ער וואלט פון זיין קבר אויפגעשטאנען? א גוטע נאכט,  
הערר דאקטאָר, איהר זעהט, איך בין רוהיג און איהר קענט אויך  
רוהיג געהן צו בעט.

ד.ר. אָ ס ט ע ר מ א ר ק : נון, א גוטע נאכט, הערר ריט-  
מייסטער. איך קען אין דער זאך קיין ווייטערע שטעלונג נישט  
נעהמען.

ר י ט מ י י ס ט ע ר : זיינען מיר זיך שונאים?

ד.ר. אָ ס ט ע ר מ א ר ק : ניין, דורכאויס נישט. ס'איז  
נור א שאַד וואָס מיר קענען קיין פריינד נישט זיין. (ער געהט אַב  
דורך דער מיט.)

ר י ט מ י י ס ט ע ר (בעגלייט דעם דאָקטאָר דורך דער מיטעל-  
טהיר; דאָן געהט ער צו צו דער זייטען-טהיר לינקס, עפענט זי לאַנג-  
זאָם, און זאָגט) : קום נור אַריין, איך וויל מיט דיר רעדען! איך  
האָב געהערט אַז דו שטעהסט דאָרט און הערסט זיך צו.

פ י נ פ ט ע ס צ ע נ ע.

(לאורא קומט פערלעגען אַריין פון לינקס. דער ריטמייסטער  
זעצט זיך ביים מיטעל-טיש אין דער לינקער זייט; און לאורא'ן צייגט  
ער אָן א שטוהל ביים שרייב-טיש.)

ר י ט מ י י ס ט ע ר : ס'איז שפעט אין דער נאכט, אָבער  
מיר מוזען קומען צו א רעזולטאַט. זעץ זיך. (א פויזע.) איך בין  
היינט ביינאכט געווען אויף דער פאָסט און האָב אָנגענומען בריעף  
פון וועלכע עס צייגט זיך אַרויס, אַז דו האָסט צוריקגעהאַלטען  
מיינע בריעף, ביידע, אי די אוועקגעשיקטע, אי די אָנגעקומענע. די  
פאָלגע דערפון איז, אַז די פערלירענע צייט וואָס איך האָב בע-  
דארפט וואַרטען האָט צושמערט די רעזולטאַטען אויף וועלכע איך  
האָב געהאָפט פון מיין אַרבייט.

ל א ו ר א : איך האָב דערביי געהאַט די בעסטע אַבזיכט,  
ווייל דו האָסט פערנאַבלעסיגט דורך די אַנדערע אַרבייטען דיין  
פּראָפּעסיאָנעלען דיענסט.

ר י ט מ י י ס ט ע ר : דו האָסט דערביי קיין גוטע אַבזיכט

נישט געקענט האָבען, ווייל דו האָסט זעהר גוט געוואוסט, אז איך וועל אַמאָל דערמיט מעהר עהרע געווינען, ווי פון מיין דיענסט; דו האָסט גראָד נישט געוואָלט אז איך זאָל געווינען וועלכע עס איז עהרע, ווייל דאָס וואָלט געדריקט דיין אונבעדייטענהייט. און דורך דעם האָב איך אָבגענומען און אויפגעפענט בריעה, וועלכע זיינען געווען אַרעסירט צו דיר.

ל א ו ר א : דאָס האָסטו זעהר איידעל געהאַנדעלט.

ר י ט מ י י ס ט ע ר : איך זעה אז דו האָסט זעהר אַ גרויסע מיינונג וועגען מיר — פון דיעזע בריעה צייגט זיך אַרויס, אז דו האָסט אַ לאַנגע צייט אַלע מיינע אַמאָליגע פרוינד געגען מיר פער- אייניגט, דערמיט וואָס דו האָסט פערשפרייט קלאַנגען וועגען מיין געמיטסצושטאַנד. און דו האָסט אין דיינע אונטערנעמונגען געהאַט ערפאָלג, ווייל עס געפינט זיך שוין נישט איין איינציגער, פון מיין אָבערשט ביז מיין קעכין, וועלכער האָלט מיך פאַר אַ פערניפטיגען. און יעצט וועגען די פאַקטען וועגען מיין קראַנק- הייט וועלכע זיינען פאַלגענדע : מיין פערשטאַנד איז נישט גע- ריהרט, ווי דו וויסט, אזוי אז איך קען נאָך ערפילען מיין פפליכט צו מיין דיענסט און מיין פפליכט אַלס אַ פאַטער. איבער מיינע געפיהלען הערש איך נאָך, און זיי וועלען נאָך אזוי לאַנג הערשען, ווי לאַנג מיין ווילען וועט געוויסערמאַסען זיין פיהלכאַר. אָבער דו האָסט זיי שוין אזוי לאַנג געשרויפט און געשרויפט, אז די הויפט- פערדער איז שוין באַלד פאַרטיג אַרונטערצופאַלען און דער גאַנצער מעכאַניזם קען צושמעטערט ווערען. איך וויל נישט אַפּעלירען צו דיינע געפיהלען, ווייל דו האָסט נישט קיין געפיהלען, און דאָס איז דיין קראַפט; זאָגנדרין איך אַפּעליר צו דיינע אינטערעסען.

ל א ו ר א : לאָז מיך הערען.

ר י ט מ י י ס ט ע ר : דו האָסט מיט דיין בענעהמען זיך עררייכט אין מיר אַרויסצורופען אַזעלכע פערדעכטיגונגען, וועלכע האָבען מיך אזוי צושטרייט, אז מיין אורטהיילס-קראַפט איז שיער נישט צושמעטערט געוואָרען, און מיינע געדאַנקען האָבען אָנגע-

פאנגען צו וואנדערען. דאָס איז דער אַנקומענדער וואהנזין אויף וועלכען דו ווארטסט, און דער קען יעדער מינוט אויסברעכען. אָבער די פראגע איז דאָ פאר דיר: צו איז בעסער פאר דייןע אינערטערעסען אז איך זאָל זיין געזונד אָדער וואהנזיניג! בערעכען נור! ווען איך זאָל צוזאמענפאלען, פערליער איך מיין דיענסט, דערפון קענט איהר א סך ליידען. ווען איך שטארב קריגט איהר מיינע גאנצע לעבענס-פערזיכערונגען, אָבער ווען איך נעהם זיך דאָס לעבען, דאָן קריגט איהר גארנישט. דערפאר איז עס פאר דייןע אינטערעסען אז איך זאָל אויסלעבען מיין לעבען.

ל א ו ר א : איז דאָס א פאסטקע?

ר י ט מ י י ס ט ע ר : יא, ס'איז! און עס ווענדט זיך אָן דיר, צו ווילסטו איהר פערבייגעהן אָדער דיין קאָפּ אין איהר אַריינשמעקען!

ל א ו ר א : דו האָסט געזאָגט אז דו וועסט זיך טויטען? דאָס וועסטו נישט טהאָן!

ר י ט מ י י ס ט ע ר : דו קענסט דערינען נישט זיין אזוי זיכער. דענקסטו אז א מאַן קען לעבען, ווען ער האָט נישט פאר וועמען און צו וואָס צו לעבען?

ל א ו ר א : דו האָלסט זיך אַלזאָ פעסט?

ר י ט מ י י ס ט ע ר : ניין, איך שלאָג פאַר מיר זאָלען שלום ווערען.

ל א ו ר א : די בעדינגונגען?

ר י ט מ י י ס ט ע ר : אז איך זאָל קענען האָבען מיין פער-שטאָנד. בעפריי מיך פון מיין פערדאכט און איך גיב דעם שטרייט אויף.

ל א ו ר א : וועלכער פערדאכט?

ר י ט מ י י ס ט ע ר : איבער בערטהא'ס געבורט.

ל א ו ר א : איז דען דאָ דעריבער עטוואָס צו צווייפלען?

ר י ט מ י י ס ט ע ר : איך ווער געפלאָגט פון צווייפלען,

איך האָב א פערדאכט, און דו האָסט איהם אַליין אין מיר ערוועקט.

ל א ו ר א : איך ?

ר י ט מ י י ס ט ע ר : יא, דו האסט זיי אריינגעטרופט אין מיינע אויערען ווי וויזען־קרויט טראָפּען, און די אומשטענדען האָבען זיי געמאַכט וואַקסען. בעפריי מיך פון דער אונגעוויסנהייט און זאָג מיר גאנץ אָפּען : אזוי איז דאָס, אַז מײן פערדאכט איז אַ ריכטיגער און איך פערגיב דיר שוין אין פאַראויס.  
ל א ו ר א : איך קען דאָך אויף זיך נישט נעהמען אַ שולד, וועלכע איך בין נישט בעגאנגען.

ר י ט מ י י ס ט ע ר : וואָס מאַכט עס דיר אויס, אזוי לאַנג דו ביזט זיכער אַז איך וועל דיר נישט פערראַמעהען. דענקסטו דען אַז אַ מאַן קען געהן און אויספויקען זיין אייגענע שאַנדע ?  
ל א ו ר א : ווען איך זאָל זאָגען אַז ס'איז נישט אמת, וועסטו זיך נישט איבערצייגען ; אָבער ווען איך זאָל זאָגען אַז ס'איז אמת, וואָלסטו זיך יא איבערצייגט. דו נעהמסט דאָך שוין אָן די זאך פאַר אמת ?

ר י ט מ י י ס ט ע ר : וואונדערליך איז דאָס ; אָבער דאָס קומט דערפון וואָס איין פאַל קען נישט בעוויזען ווערען, וועהרענר דער אנדערער קען.

ל א ו ר א : האָסטו אַ גרונד פאַר דינע פערדעכטיגונגען ?  
ר י ט מ י י ס ט ע ר : יא, און ניין.

ל א ו ר א : איך דענק אַז דו ווינשט זיך גאנץ שטאַרק מײן פערברעכען פעסטצושטעלען, דערמיט אַז דו זאָלסט קענען דאָן פון מיר לויז ווערען און האָבען אַן אַבסאָלוטע קאָנטראָל איבער'ן קינד. אָבער מיך וועסטו אין דער נעץ נישט פאַנגען.

ר י ט מ י י ס ט ע ר : דו קענסט דאָך נישט דענקען אַז איך וועל אַ פרעמדע קינד צונעהמען, ווען איך וועל זיך איבערצייגען אין דיין שולד ?

ל א ו ר א : ניין. איך בין זיכער אַז דו וועסט נישט, דאָס איבערצייגט מיר וואָס דו האָסט ערשט יעצט געלייגט ווען דו האָסט מיר צוגעזאָגט צו פערנעבען אין פאַראויס.

ר י ט מ י י ס ט ע ר (שטעהט אויף): לאורא, רעטע מיך  
און מיין פערשטאנד. דו פאנגסט נישט אָן צו בעגרייפֿען וואָס איך  
זאָג. ווען דאָס קינד איז נישט מיינס האָב איך דערויף קיין שום  
רעכט נישט, און וויל אויך דעריבער נישט האָבען. און דאָס איז  
דאָך גראד וואָס דו ווילסט, נישט אמת? אָדער פילייכט ווילסטו  
נאָך מעהר? דו ווילסט די מאכט איבער דאָס קינד האָבען, און  
מיר אויך אין דערזעלבער צייט פאר א פערזאָרגער?

ל א ו ר א (שטעהט אויף און געהט איבער'ן צימער צו רעכטס):  
די מאכט, יא. איז דען דער גאנצער שטרייט פון לעבען און טויט,  
מעהר ווי א קאמפף צו בעזיצען די מאכט?

ר י ט מ י י ס ט ע ר: דו ווילסט אז איך גלויב ניט אין א  
צוקינפטיגען לעבען? דאָס קינד איז געווען מיין צוקינפטיגעס  
לעבען. זי איז געווען די פערקערפערונג פון מיין אונשטערבליכ-  
קייט, און פילייכט איז דאָס אויך דאָס איינציגע וואָס האָט אין דער  
ווירקליכקייט א זין. נעהמסטו דאָס צו ביי מיר, פערשניידסטו אויך  
מיין לעבען.

ל א ו ר א: ווארום האָבען מיר זיך נישט געשיידט בע-  
צייטענס?

ר י ט מ י י ס ט ע ר: וויל דאָס קינד האָט אונז צוזאמען-  
געבונדען, און פון דער באנד איז געוואָרען א קייט — און ווי אזוי  
איז דאָס געשעהן? ווי? איך האָב קיינמאל איבער דער זאך נישט  
נאָכגעדענקט, אָבער יעצט שטייגט דאָס אויף אין מיינע עראינע-  
רונגען, זעהר אָנקלאָגענד, פילייכט, פערדאמט. מיר זיינען געווען  
צוויי יאָהר פערהייראט און האָבען קיין קינדער נישט געהאט.  
דו ווילסט אַמבעסטען פאַרוואָס. איך בין געווען קראַנק און געלע-  
גען אויפ'ן טויטען-בעט. און ווען מיין פיבער האָט מיך אַביסעל  
אַבגעלאָזט, האָב איך געהערט א שטימע פון אינוועניג אין דעם  
גאסט-צימער. דאָס איז געווען דיין שטימע און דעם אַדוואָקאַט'ס,  
איחר האָט גערעדט פון מיין פערמעגען, וואָס איך האָב נאָך דאן  
פערמאָגט. ער האָט דיר ערקלעהרט אז דו קענסט גאָרנישט אָב,

ירשה'נען, ווייל מיר האָבען קיין קינדער נישט, און האָט דײַך געפרעגט צו דו האָסט עפעס האָפנונגען. וואָס דו האָסט איהם געענטפערט האָב איך נישט געקענט הערען. ווען איך בין צוריק געזונד געוואָרען, האָבען מיר געהאט אַ קינד. ווער איז דער פאָטער דערפון?

ל א ו ר א : דו!

ר י ט מ י י ס ט ע ר : ניין. נישט איך בין דאָס. דאָ ליגט בערגאָבען אַ פערברעכען וועלכער פאנגט זיך אָן אַרויסצוצייגען, און וואָס פאַר אַ גיהנם'שער פערברעכען! איהר זיינט געווען גענוג צאָרט צו בעפרייען די שוואַרצע שקלאַפּען, אָבער די ווייסע האָט איהר נאָך פאַר אייך בעהאַלטען. איך האָב געאַרבייט, גע־שקלאַפּט פאַר דיר, דיין קינד, דיין מוטער, דייע דיענסטען; איך האָב געאַפּפערט מיין צוקונפּט און מיין קאַריערע; איך האָב ערטראָגען פון אייערטוועגען צרות, פייניגונגען, שלאַפּלאָזע נעכט, אונרוה, אַזוי אַז מיינע האָר זיינען גרוי געוואָרען. אַלעס, נור דער פאַר איהר זאָלט קענען לעבען אין פערגעניגען, פריי, אָהן זאָרגען. און ווען דו וועסט אַלט ווערען זאָלסטו עס קענען ווידער אַמאָל געניסען, און דיין קינד. איך האָב דאָס אַלעס איבערגעטראָגען נישט בעקלאָגענדיג זיך, ווייל איך האָב זיך געהאַלטען דער פאָטער פון דעם קינד. דאָס איז איינפאַך רויבעריש. די ברוטאַלסטע שקלאַפּ־פּעריי; איך האָב זיעבעצעהן יאָהר געליטען אַ שטראָף פון וועלכע איך בין געווען אונשולדיג — מיט וואָס קענסטו מיר דערפאַר אַבראַנקען?

ל א ו ר א : יעצט ביזטו גענצליך פערריקט!

ר י ט מ י י ס ט ע ר : יא, דאָס איז דיין האָפנונג! ... (זעצט זיך). און איך האָב געזעהן ווי דו האָסט זיך געקוועלט דיין פער־ברעכען צו פערבאָרגען. איך האָב געהאט מיט דיר מיטלייד, ווייל איך האָב דיין זאָרג נישט פערשטאַנען. איך פלעג אָפּט בערוהיגען אין אַ ליבעליכען מאָן דיין שלעכטען געוויסען, ווייל איך האָב געדענקט אַז דיר מוטשעט נור אַ קראַנקהאַפּטער געפיהל; איך

אליין האָב דײך געהערט אויסשרייען אין שלאָף, כאַטש נישט וועלענדיג זיך איינהערען. יעצט דערמאָן איך זיך דאָס, דאָס איז געווען מיט אַ נאכט פריהער פון — בערטהאָ'ס געבורטסטאָג, עס איז געווען צווישען צוויי און דריי אַ וויגער פאר טאָג. איך בין דאמאָלט אויף געווען און געלעזען אַ בוך. דו האָסט געשריען אַקור ראָט ווי איינער וואָלט דײך געוואָלט דערשטיקען: „קום נישט! קום נישט!“ איך האָב אָנגעקלאַפּט אין דער וואַנד, ווייל איך האָב מעהר נישט געוואָלט הערען. איך האָב שוין מיין פערדאכט געהאַט פון לאַנג, אָבער איך האָב נישט געוואָלט איהם צו הערען בעקרעפֿ-טיגט. דאָס האָב איך פאר דיר געליטען, וואָס ווילסטו פאר מיר טהאָן?

לא ו ר א : וואָס איך קען טהאָן! איך קען שווערען ביי גאָט, און אַלעס וואָס מיר הייליג איז, אז דו ביזט בערטהאָ'ס פאָטער.

ר י ט מ י י ס ט ע ר : וואָס קען דאָס יעצט העלפען, נאָכ-דעם ווי דו אליין האָסט געזאָגט, אז אַ מוטער קען און מוז אַלערליי פערברעכען בעגעהן צוליעב איהר קינד. איך בעט דײך, ביי די ער-אינערונגען פון דער פערנאָנגעהייט, איך בעט דײך ווי אַ פערוואונ-דעטער מאַן בעט פאר אַ טויט-שטויס, דערצעהל מיר אַלעס. זעה סטו דען נישט אז איך בין הילפלאָז ווי אַ קינד? הערסטו דען נישט אז איך בעקלאָג זיך פאר דיר ווי אַ קינד פאר אַ מוטער? ווילסטו דורכאויס נישט פערנעסען אז איך בין אַ מאַן, אַ סאָל-דאָט, וועלכער קען מיט איין וואָרט הונדערטער מענשען אין חיות פערצאָמען? איך בעט נור מיטלייד ווי אַ קראַנקער מאַן, איך לייג אוועק מיין צייכען פון מאַכט און בעט גנאָדע פאר מיין לעבען.

לא ו ר א (געהט צו צו איהם און לעגט איהר האַנד אויף זיין שטערען): וואָס? דו וויינסט, מאַן!

ר י ט מ י י ס ט ע ר : יא, איך ווילן, אָבשוואַהל איך בין אַ מאַן. אָבער האָט דען אַ מאַן קיין הענד נישט, קיין אברים? חושם? געפיהלען? ליידענשאַפטען? ווערט ער נישט גענעהרט מיט

דערזעלבער שפייז, געשעדיגט מיט דיזעלבע וואפען, געווארעמט  
און געקעלטערט פון דעם זעלבען זומער און ווינטער, ווי א פרוי ?  
אויב איהר קיצעלט אונז, לאכען מיר דען נישט ? ווארום זאל א  
מאן זיך נישט בעקלאגען, א סאלדאט נישט וויינען ? דערפאר ווייל  
עס איז אונמעגליך ! ווארום איז עס אונמעגליך !

ל א ו ר א : וויין, מיין קינד, און דו וועסט האבען דיין מור-  
טער ווייטער נעבען זיך. עראינערסטו זיך אין דער ערשטער צייט,  
ווען איך האב ווי א צווייטע מוטער אין דיין לעבען אריינגטרע-  
טען ? דיין גרויסען, שטארקען קערפער האט געפעהלט די נערווען,  
דו ביזט געווען א ריעזען-קינד, וועלכעס איז ענטוועדער געקומען  
צו פריה אויף דער וועלט, אדער וועלכעס מען האט פילייכט אין  
גאנצען נישט געוואונשען עס זאל קומען.

ר י ט מ י י ס ט ע ר : אזוי איז דאס געווען ; מיין פאטער  
און מוטער האבען מיך נישט געוואלט און דערפאר בין איך געבויר-  
רען געווארען אהן א ווילען. און דערפאר האט זיך מיר אויסגעווי-  
זען אז איך זעץ צו צו מיר א שטיק, ווען מיר זיינען איינס געווא-  
רען, און דערפאר ביזטו געווארען די הערשערין. און איך, דער  
קאמאנדיר פון דער קאזארמע און פון טרופען, בין געווארען נעבען  
דיר געהארכזאם, געוואקסען נעבען דיר, געקוקט אויף דיר ווי אויף  
א הויכען בעגאבטען וועזען, האב זיך צו דיר צוגעהארכט ווי אן  
אונפערשטענדיגעם קינד.

ל א ו ר א : יא, אזוי איז דאס געווען, און דערפאר האב  
איך דיך געליעבט ווי מיין קינד. אבער ווייסטו — יא, דו האסט עס  
גאנץ גוט געזעהן, אזוי באלד ווי די נאטור פון דייע געפיהלען  
האבען זיך איבערגעענדערט, און ביזט געשטאנען פאר מיר אלס  
געליעבטער, בין איך רויט געווארען פאר בושה, און דיין אומאר-  
מונג איז געווען פאר מיר א פרייד, וועלכע עס פלעגט נאכפאלגען  
געוויסענסביסע, ווען מיין בלוט פלעגט פערשעהמט ווערען. די  
מוטער איז געווארען א געליעבטע ! אבשייליך !

ר י ט מ י י ס ט ע ר : איך האב עס געזעהן אבער נישט



פערשטאנען. און ווען איך האָב אָנגעפאנגען צו בעמערקען אז דו פעראַכטעסט מיר פאַר מיין אונמעגליכקייט, האָב איך דיר געוואָלט געווינען אַלס אַ ווייב, דערמיט וואָס איך בין פאַר דיר אַלס מאַן געשטאַנען.

ל א ו ר א : יא, אָבער דערינען איז געלעגען דיין גאַנצער טעות. די מוטער איז געווען דיין פריינדין און דאָס ווייב דיין פיינדין, און די ליעבע צווישען די ביידע געשלעכטען איז אַ קאַמפּף. און גלויב נישט אז איך האָב זיך אַוועקגעגעבען; איך האָב נישט געגעבען, זאָנדערן איך האָב גענומען — וואָס איך האָב געוואָלט. אָבער דו האָסט געהאַט איין אויסנויז וועלכען איך האָב גוט געוואוסט, און האָב געוואָלט אז דו זאָלסט איהם אויך וויסען. ר י ט מ י ס ט ע ר : דו האָסט אימערצו געהאַט דעם נויז. דו האָסט מיך געקענט היפּנאָטיזירען ווען איך בין גאַנץ וואַכעדיג געווען, אזוי, אז איך האָב נישט געקענט זעהן און נישט הערען, און נור דיר פּאָלגען. דו האָסט מיך געקענט געבען אַ רויהע קאַרטאָפּעל און מיר מאַכען גלויבען אז דאָס איז אַן עפּעל; דו האָסט מיך געקענט צווינגען דינע נאַרישע איינפּעלע אַלס געניאַ-ליטעטען צו בעוואונדערען; דו האָסט מיך געקענט מאַכען צו בעגעהן אַ פערברעכען, יע, די אונאַנשטנדיגסטע האַנדלונגען, ווייל דיר האָט געפּעהלט פערשטאַנד און אַנשטאָט זיך צוצוהערען צו מיינע אידעען, האָסטו געהאַנדעלט לויט נאָך דיין אייגענעם נאַרישען שכל. אָבער נאָכהער, ווען איך האָב ערוואַכט, און האָב אָנגעפאנגען צו דענקען, און געזעהן אז מיין עהרע איז געטראַמ-פּעלט געוואָרען, האָב איך זי געוואָלט געווינען דורך אַ גרויסע טהאַט, דורך אַן ענטדעקונג, אָדער דורך אַן עהרענהאַפטען זעלבסט-מאָרד. איך האָב געוואָלט מיטגעהן אין דער מלחמה, אָבער איך האָב עס נישט געמאָרט. דאָס איז געווען דאַמאָלסט ווען איך האָב זיך אַריינגעוואָרפּען אין מיינע פּאַרשונגען, און יעצט ווען איך האָב נור בעדאַרפט מיינע הענד אויסשטרעקען און נעהמען די פרוכט דערפון, האָסטו מיינע אַרעמס אָבגעשניטען. יעצט בין איך

עהרעלאָז און קען מעהר נישט לעבען, ווייל אַ מאַן קען נישט לעבען  
אַהן עהרע.

ל א ו ר א : אָבער אַ ווייב ?

ר י ט מ י ס ט ע ר : יא, ווייל זי האָט איהרע קינדער, און  
דער מאַן האָט דאָס נישט. אָבער מיר און די איבעריגע מענשהייט  
לעבען אונזער לעבען אונבעוואוסט ווי קינדער, פול מיט איינביל-  
דונגען, אידעאלען און אילוזיאַנען; און דאָן ערוואַכען מיר; דאָס  
איז נאָך גאָרנישט, אָבער מיר ערוואַכען מיט די פיס אויפ'ן קאָפּ-  
קישען, און דער וואָס וועקט אונז אויף איז אַליין אַ נאַכטוואַנדלער.  
ווען פרויען ווערען אַלט און הערען אויף צו זיין פרויען, קריגען  
זיי אויף דער מאָרדע אַ באָרד; איך וואונדער זיך און פרעג, וואָס  
קריגען די מענער ווען זיי ווערען אַלט און הערען אויף צו זיין  
מענער? די וואָס פלעגען אַרויסלאָזען אַ האָהנערשען געשריי, זיינען  
שוין מעהר קיין העהנער נישט געווען, זאָגנדרען קאפּוואַנען\*) און  
די פילינקען האָבען געענטפערט אויף דעם רוף — און אזוי האָבען  
מיר זיך געפונען ווען די זון האָט געזאָלט אויפגעהן אין לבנה-  
שטראַהלען, זיצענדיג אין רואינען, אַקוראַט ווי אין די גוטע אַלטע  
צייטען. דאָס איז נאָך געווען אַ קליינער מאָרגען-דרעמעל מיט  
וויילדע חלומות, אָבער נישט קיין ערוואַכונג.

ל א ו ר א : דו ווייסט, דו וואָלסט געקענט זיין אַ גוטער  
פאָעט!

ר י ט מ י ס ט ע ר : עס קען מעגליך זיין!

ל א ו ר א : יעצט בין איך שלעפּפּעריג, און אויב דו האָסט  
נאָך אזעלכע פאַנטאַזיען, האַלט זיי פאַר מאָרגען.

ר י ט מ י ס ט ע ר (האלט זי אָב ווען זי וויל נעבען איהם  
פערבייגען): וואָרט, נאָך איין וואָרט, וואָס איז מעהר וויכטיג פון  
אַלעם: פיהלסטו אַ האַם צו מיר?

ל א ו ר א : יא, צייטענווייז, ווען דו ביזט אַ מאַן.

---

\*) אַ מעגליכער פּויגעל, וועלכען מען האָט געמאַכט פאַר אויס זכר.

ר י ט מ י י ס ט ע ר : דאָס איז אַלזאָ אזא סאָרט ראַסען  
האַט. אויב ס'איז אמת, אז מיר שטאַמען פון אַפּען, דאָן מוז דאָס  
מינדעסטענס זיין פון צווייערליי מינים; מיר זיינען איינס צום  
אַנדערען נישט עהנליך!

ל א ו ר א : וואָס ווילסטו מיט דעם אַלעמען זאָגען?  
ר י ט מ י י ס ט ע ר : איך פיהל אז איינער מוז אין דעם  
קאַמפּף אונטערגעהן.

ל א ו ר א : ווער?  
ר י ט מ י י ס ט ע ר : דער שוואַכערער, נאַטירליך.  
ל א ו ר א : און דער שטאַרקערער, וועט ער האָבען רעכט?  
ר י ט מ י י ס ט ע ר : געוויס, אזוי לאַנג ווי ער האָט די  
מאַכט.

ל א ו ר א : דאָן האָב איך רעכט.  
ר י ט מ י י ס ט ע ר : האָסטו דען די מאַכט?  
ל א ו ר א : די מאַכט פון געזעץ, און דאָס איז די, אונטער  
וועמעס אויפזיכט איך וועל דיך מאַרגען שטעלען.

ר י ט מ י י ס ט ע ר : אונטער אַן אויפזיכט?  
ל א ו ר א : יא, און דאָן וועל איך אַלזיין קאָנען ערציהען  
מיין קינד, נישט דאַרפענדיג זיך צוהערען צו דיינע חלומות.  
ר י ט מ י י ס ט ע ר : און ווער וועט בעצאָהלען פאַר די  
ערציהונג, ווען איך וועל מעהר נישט זיין?

ל א ו ר א : דיין פענסיאָן.  
ר י ט מ י י ס ט ע ר : (געהט צו איהר סטראַשענדיג) : ווי  
האָסטו געקענט מאַכען מיך צו שטעלען אונטער די אויפזיכט פון  
אַ געריכט?

ל א ו ר א : (נעהמט אַרויס אַ בריעף) : אויפ'ן גרונד פון דעם  
בריעף, פון וועלכען אַן איבערגעשריעבענע קאָפּיע געפינט זיך  
יעצט פאַר די הויפט־ריכטער פון וואַהנזיין־געריכט.

ר י ט מ י י ס ט ע ר : וואָס איז דאָס פאַר אַ בריעף?  
ל א ו ר א : (ציגט זיך הינטערוויילעכס צוריק צו דער טהיר,

לינקס): פון דיר! דיין ערקלערונג צום דאָקטאָר, אַז דו ביזט  
וואָהנזיניג.

ר י ט מ י ס ט ע ר (קוקט איהר אָן שטום).

ל א ו ר א : דו האָסט שוין, ליידער, דיין פּפליכט אַלס נויט-  
ווענדיגער פּאָטער און ברויט־פּערזאָנגער ערפילט. דו ביזט מעהר  
נישט נויטיג און קענסט געהן. דו קענסט געהן, ווייל דו האָסט שוין  
איינגעזעהן אַז מיין פּערשטאַנד איז אַזוי שטאַרק ווי מיין ווילען,  
און ווייל דו ווילסט דאָ ניט שטעהן און עס אַנערקענען. (זי ווענדעט  
זיך אַבצוגעהן, דורך לינקס).


ר י ט מ י ס ט ע ר (געהט צו צום מיטעל־טיש, כאַפט דעם  
ברענענדען לאַמפּ און שלידערט איהם געגען לאוראַ', וועלכע ענטלויפט  
הינטערוויילעכס דורך דער זויטען־טהיר, לינקס).

(פאַרהאַנג פאַלט.)



## דריטער אקט





(די זעלבע דעקאראציעאנען, אויפ'ן מיטעל-טויש שטעהט אן אנדער לאַמפּ, די מאַפעטען-טהיר, לינקס, איז פערשטעלט מיט אַ שטוהל.)

ע ר ש ט ע ס צ ע נ ע.

(די אַממע, לאוראַ.)

ל א ו ר א : האָסטו פון איהם געקראָנען די שליסלען?  
 א מ מ ע : געקראָנען? זאָל איין נאָט זיך דערבאַרעמען!  
 אָבער איך האָב זיי גענומען פון זיינע קליידער, וועלכע נאָיך האָט  
 אויסגעפּוצט אין דרויסען.  
 ל א ו ר א : הייסט דאָס, אַז נאָיך איז היינט אויף דער וואַך!  
 א מ מ ע : יא.  
 ל א ו ר א : גיב מיר די שליסלען.  
 א מ מ ע : אָבער איהר הערט, גנעדיגע פרוי, זיין אַרומ-  
 שפּאַנען דאָרט אויבען? אַרויף און אַראָב, אַרויף און אַראָב!  
 ל א ו ר א : איז די טהיר פעסט פערשלאָסען?  
 א מ מ ע : יא, זי איז גענוג פעסט פערשלאָסען.  
 ל א ו ר א : (עפענט אויף דעם שרייב-טויש און זעצט זיך אוועק  
 געבען איהם) : קאָנטראָליר דיינע געפיהלען, מאַרגארעטאַ, קיין  
 זאך אויסער רוהיגקייט קען אונז דאָ נישט העלפּען. (מען קלאַפּט.)  
 ווער איז דאָס?  
 א מ מ ע (עפענט די מיטעל-טהיר) : דאָס איז נאָיך.  
 ל א ו ר א : לאַז איהם אַריין.  
 נ אָ י ד (קומט אַריין) : אַ בריעף פון דעם הערר אָבערשט!

ל א ו ר א : גיב איהם אהער. (זי לעזט.) אזוי! ... נאָיד,  
האַסטו אלע פאטראָנען פון די געוועהר און די יאגטאשען אַרויס-  
גענומען?

נ אָ י ד : אלעס ווי די פרוי ריטמייסטער האָט בעפוילען!  
ל א ו ר א : דאָן ווארט אין דרויסען, ביז איך וועל ענטפערען  
דעם בריעף צום הערר אָבערשט! (נעהמט שרייבען; נאָיד אָב דורך  
דער מיט.)

א מ מ ע : הערט נור, גנעדיגע פרוי! וואָס דענקט איהר  
טהוט ער דאָרט אויבען?

ל א ו ר א : זיי שטיל, שטער מיך נישט ווען איך שרייב.  
(עס הערט זיך ווי מען זעגט.)

א מ מ ע (רעדט האַלב לויט, פאַר זיך) : אַך, וואָל אונז גאָט  
אין זיין באַרמהערציגקייט קומען צו הילף! מיט וואָס וועט זיך  
דאָס ענדיגען!

ל א ו ר א : נא... גיב דאָס נאָיד'ען! און מיין מוטער טאָר  
דערפון גאָר נישט וויסען! דו הערסט?

א מ מ ע (אָב דורך דער מיט).

ל א ו ר א (ציהט אַרויס די שופלאדען פון שרייב־טיש און  
נעהמט אַרויס פאַפיערען).

## צ ו ו י י ט ע ס צ ע נ ע.

(לאורא. דער פאַסטאָר קומט דורך די מיטעל־טויר.)

פ א ס ט אָ ר (נעהמט אַ שטוהל און זעצט זיך נעבען לאורא'ן  
ביים שרייב־טיש) : גוטען אבענד, שוועסטער! איך בין געווען  
אוועק, ווי דו האָסט געהערט, דעם גאַנצען טאָג און בין יעצט ערשט  
געקומען — דאָ איז דערווייל פאַרגעקומען שרעקליכע זאַכען?

ל א ו ר א : יא, ברודער. איך האָב נאָך אין מיין לעבען  
נישט דורכגעמאַכט אזא נאכט און אזא טאָג.

פ א ס ט אָ ר : נא, איך זעה יעדענפאלס, אַז דיר איז קיין  
שום שלעכטס ניט געשעהן.



ל א ו ר א : ניין, דאנקען גאט, אבער דענק נור וואס עס  
האט געקענט געשעהן !

פ א ס ט א ר : זאג מיר נור דאס איינע : ווי האט זיך דאס  
אייגענטליך די געשיכטע אָנגעפאָנגען. איך האב דערפון אזוי פיעל  
פערשידענע זאכען געהערט.

ל א ו ר א : עס האט זיך אָנגעפאָנגען מיט זיינע ווילדע  
פאנטאזיען, אז ער איז נישט בערטהא'ס פאטער, און עס האט זיך  
געענדיגט דערמיט, וואס ער האט אויף מיר געווארפען דעם ברע-  
נענדען לאמפ.

פ א ס ט א ר : דאס איז שרעקליך, דאס איז פאָלשטענדיגער  
וואהנזין ! און וואס איז יעצט צו טהאן ?

ל א ו ר א : מיר מוזען פעהימען עס זאָל נישט קומען צו  
קיין נייע געוואלד-טהאטען. דער דאָקטאָר האט שוין געשיקט אין  
האָספיטאַל נאָך א צוואַנגס-יאַקע. און וועהרענד דער צייט האב  
איך שוין געשריעבען צום אַבערשט, איך זוך צו בעקענען זיך מיט די  
געשעפטליכע אָנגעלעגענהייטען פון הויז, וועלכע ער האט געפיהרט  
אויף א העכסט אונפערשטענדליכען אופן.

פ א ס ט א ר : דאס איז ווירקליך א טרויעריגע געשיכטע.  
אבער איך האב שטענדיג ערווארטעט אזא זאך. פייער און וואסער  
— מוז זיך ענדיגען מיט אן עקספּלאָזיאָן ! וואס האָסטו אין דעם  
שופלאָד ?

ל א ו ר א (ציהט ארויס א שופלאָד) : זעה, ער האט דא אַלעס  
בעהאַלטען.

פ א ס ט א ר (קוקט אריין אין שופלאָד) : גאט אין הימעל,  
ער האט דא דיין ליאָלע; דיין הויב אין וועלכע דו האָסט זיך  
געטויפט; אין בערטהא'ס קלאפער; אויך דייןע בריעה, דיין מעדא-  
ליאָן. (ער ווישט זיך די אויגען.) ער האט זיך געמוזט זעהר ליעב  
האַבען, לאורא. איך האב אזעלכע זאכען נישט בעהאַלטען.

ל א ו ר א : איך גלויב אז פריהער פלעגט ער מיר ליעב  
האַבען — אבער די צייט ענדערט אַלעס.

פ א ס ט אָר : וואָס איז דאָס פאר אַ גרויס שטיק פאָפיער ?  
א קוויטונג-צעטל פאר זיין קבר ! יא, בעסער דער גרוב ווי דער  
משוגעים-הויז ! לאורא, זאָג מיר, האָסטו אין דעם גאָר קיין שולד  
ניט ?

ל א ו ר א : איך ? וואָס קען איך דאָ האָבען פאר אַ שולד,  
ווען אַ מענש ווערט וואַהנזיניג ?

פ א ס ט אָר : יא, יא, איך וויל בעסער דערפון נישט רעדען!  
נאָך אלעמען, בלוט איז דאָך געדיכטער ווי וואַסער !

ל א ו ר א : וואָס ערלויבסטו זיך צו מיינען ?

פ א ס ט אָר (קוקט איהר שטאַרק אָן) : הער נור !

ל א ו ר א : וואָס ?

פ א ס ט אָר : הער ! דו קענסט דאָך נישט אַבלייקענען, אַז  
דאָס שטימט מיט דיין וואונש, אַז דו זאָלסט קענען אַליין ערציהען  
דאָס קינד ?

ל א ו ר א : איך פערשטעה דיך נישט.

פ א ס ט אָר : ווי איך בעוואונדער דיך !

ל א ו ר א : מיך ? חמ... !

פ א ס ט אָר : און איך וועל יעצט דארפן היטען דעם  
פריידענקער דאָרט ! דו ווייסט, איך האָב איהם אימער-צו בעטראַכט  
אַלס אַ קערענדעל אין אונזער גאָרטען.

ל א ו ר א (מיט אַ קורצען אונטערדריקטען שמויכעל) : און  
דאָס וואַנסטו צו זאָגען מיר, זיין פרוי ?

פ א ס ט אָר : דו ביזט שטאַרק, לאורא ! אונגלויבליך  
שטאַרק ! ווי אַ פוקס אין דער פאסטקע, בייסטו זיך ליעבערשט אָב  
דעם פוקס, איידער זיך לאָזען פאנגען ! ווי אַ מייסטער-גנב : קיין  
מיטשולדיגער, אפילו אין דיין אייגענעם געוויסען אויך נישט ! —  
לאָמיר אַ קוק טהאָן אויף דיינע הענד ! — נישט איין פעררעמעה-  
רישער בלוט-פלעק, נישט איין שפור פון אונטערגעוואָרפענעם  
גיפט ; דאָס איז אַ קליינער אונשולדיגער מאָרד, וועלכער קען אפילו  
פאר דעם געזעץ נישט פאַרקומען ; אַן אונבעוואוסטער פערברעכען ;

אונבעוואוסט? דאָס איז אַ גרויסאַרטיגע ערפינדונג! דו הערסט וואָס ער דעראַרבייט דאָרט אויבען! היט זיך — ווייל ווען ער וועט זיך פון דאָרט אַרויסרייסען, וועט ער דיך צוזעגען ווי אַ ברעט אויף צווייען.

לאָר אַ: דו פלאַפּעלסט צופיעל, פונקט ווי דו וואָלסט געהאַט אַ געוויסען פול מיט שלעכטס — בעשולדיג מיך, אויב דו קענסט!

פאַסט אַר: דאָס קען איך נישט.

לאָר אַ: דו זעהסט! דו קענסט נישט, און דערפאַר בין איך אונשולדיג. דו גיב נור אַכטונג זאָלסט נישט, און דאָס איבעריגע וועל איך שוין אַליין פערזאָרגען. (זי הויבט זיך אויף.) אַה, דאָ קומט דער דאָקטאָר.

#### דריטע סצענע.

(די פאָריגע, און דער דאָקטאָר.)

לאָר אַ: גומען אָבענד, הערר דאָקטאָר! איהר וועט דאָך מיר אויך אַביסעל העלפען, וואָס? קיין סך איז שוין ליידער נישט געבליבען צו טהאָן. איהר הערט וואָס ער דעראַרבייט דאָרט אויבען? יעצט זיינט איהר שוין איבערצייגט?

ד.ר. אָסטערמאַרק (שטעלענדיג זיך אין דער מיט צווישן שנין זיי): איך בין איבערצייגט אז אַ געוואָלט־טהאַט איז בעגאַנגען געוואָרען, אָבער יעצט איז די פראַגע, צו זאָל די געוואָלט־טהאַט בעטראַכט ווערען אַלס אַן אויסברויך פון צאָרן, אָדער אַלס אַן אויסברויך פון וואָהנזין?

פאַסט אַר: אָבערזעהן פון דעם אויסברויך אַליין, מוזט איהר דאָך צוגעבען, אז ער האָט געהאַט „פיקסע אידעען“.

ד.ר. אָסטערמאַרק: איך גלויב, הערר פאַסטאָר, אז אייערע אידעען זיינען נאָך מעהר „פיקסער“.

פאַסט אַר: מיינע טיעפע אַנזיכטען פון די העכסטע זאכען —

ד.ר. אָס ט ע ר מ א ר ק : לאָמיר לאָזען די אַנויכטען אָן  
א זייט. — עס הענגט גענצליך אָב אָן אייך, גנעדיגע פרוי, וואָס  
פאַר אַן ערקלעהרונג איהר וועט געבען, צו זאָל אייער מאַן געפונען  
ווערען שולדיג אין אַ פערברעכען און ווערען בעשטראַפט, אָדער  
ער זאָל אוועקגענומען ווערען אין אַ משוגעים־הויז. וואָס פאַר אַ  
בענעהמונג, דענקט איהר, איז געווען דעם ריטמייסטערס?

לאָר א : איך קען יעצט דערויף נישט ענטפערען.  
ד.ר. אָס ט ע ר מ א ר ק : און איהר האָט נישט קיין  
פעסטע אַנויכט דעריבער, וואָס קען דיענען אַם מייסטען די אינר  
טערעסען פון דער פאַמיליע? וואָס זאָגט איהר, הערר פאַסטמאָר?  
פ א ס ט אָר : ס'איז נישט אַזוי לייכט צו זאָגען. עס וועט  
זיין אַ סקאַנדאַל אין ביידע זייטען, אַזוי אָדער אַזוי.

לאָר א : אָבער ווען ער זאָל נור געאורטהיילט ווערען  
פאַר אַ געוואלד־טעאט, דאן קען ער עס דאָך נאכהער וויעדער אַמאָל  
בענעהן?

ד.ר. אָס ט ע ר מ א ר ק : און אויב ער זאָל געשיקט ווערען  
אין אַ געפֿענגניס, קען ער באַלד וויעדער אַרויס פריי. אַלזאָ זעהען  
מיר איין, אַז דאָס בעסטע וואָלט געווען, ווען ער זאָל פון ערשטען  
אויגענבליק אָן בעהאַנדעלט ווערען אַלס וואַהנזיניגער. — וואו איז  
די אַממע?

לאָר א : צו וואָס?

ד.ר. אָס ט ע ר מ א ר ק : זי זאָל דעם קראַנקען אַנטהאַן  
די צוואַנגס־יאַקע, ווען איך וועל מיט איהם רעדען און איהר דאָס  
בעפֿעהלען צו טהאָן. אָבער נישט פריהער. איך האָב זי שוין דרוי־  
סען. (ער געהט דורך דער מיט אַרויס אין פֿאָדער־הויז און קומט באַלד  
צוריק מיט אַ גרויס פֿעקעל.) זייט אַזוי גוט און הייבט די אַממע  
אַריינקומען. (לאורא קלינגט.)

פ א ס ט אָר : שוידערליך! שוידערליך! (די אַממע קומט  
אַריין.)

ד.ר. אָס ט ע ר מ א ר ק (בינדט אויף דאָס פֿעקעל און נעהמט

ארויס די צוואנגס-יאקע): איהר זעהט, קוקט נור אהער! עס איז זעהר נויטיג, איהר זאלט די יאקע אָנטהאָן דעם ריטמייסטער פון הינטען, ווייל איך האָב איינגעזעהן, אז אום צו פערמיידען ווייטערע געוואלד-מהאפטן מוז דאָס געטהאָן ווערען. ווי איהר זעהט, האָט זי אונגעהייער לאנגע אַרבעט, דערמיט עס זאָל קענען הינדערען זיינע בעוועגונגען. און מען דארף זיי צוואמענקניפען אויפ'ן רוקען. דאָ זיינען אויך צוויי רימענס וועלכע ווערען דורכגעצויגען דורך שנאלען, און דארפן דערנאָך אויף דעם לעהן פון א שטוהל אָדער אויף א סאָפּע, ווי עס מאַכט זיך בעסער צום האַנד, צוגעשנאלט ווערען. וועט איהר דאָס טהאָן?

א מ מ ע: ניין, הערר דאָקטאָר, דאָס קען איך נישט; איך קען עס נישט!

ל א ו ר א: ווארום מאַכט איהר עס נישט אַליין, הערר דאָקטאָר?

ד ר. אָ ס ט ע ר מ א ר ק: ווייל דער קראנקער האָט צו מיר נישט קיין צוטרויען. איהר, גנעדיגע פרוי, וואָלט דאָס געקענט טהאָן אמבעסטען, אָבער איך האָב מורא, אז ער טרויט אייך שוין אויף נישט.

ל א ו ר א (מאכט אַקורצע, אונצופריעדענע בעוועגונג).

ד ר. אָ ס ט ע ר מ א ר ק: פילייכט איהר, הער פאסטאָר?

פ א ס ט אָ ר: ניין, איך נישט, א דאנק.

פ י ע ר ט ע ס צ ע נ ע.

(די פאָריגע. נאָיך קומט צוריק דורך דער מיט.)

ל א ו ר א: האָסטו שוין איבערגעגעבען דעם בריעף?

נ א י ר: ווי איהר האָט בעפולען, גנעדיגע פרוי.

ד ר. אָ ס ט ע ר מ א ר ק: זיינט איהר דאָס נאָיך? איהר

זיינט דאָך בעקאנט מיט די פעהעלטניסע דאָ, איהר ווייסט אז דער הערר ריטמייסטער איז ניט ביים ריכטיגען זינען, און איהר מוזט אונז העלפען אויף איהם אַכטונג געבען.

נ א י ד : אויב איך קען עטוואס טהאן פאר דעם הערר ריט-  
מייסטער, וועל איך עס גערן טהאן.

ד ר . א ס ט ע ר מ א ר ק : איהר זאלט איהם אנטהאן די  
צוואנגס-יאקע —

א מ מ ע : ניין, ער זאל זי אפילו נישט בעריהרען. נאָיד זאל  
איהם גאר קיין שלעכטס נישט טהאן. איך וועל עס ליבערשט טהאן  
אלליין, זעהר, זעהר זאנפט. און נאָיד זאל מעהר נישט ווי ווארטען  
אין דרויסען אונטער דער טהיר און מיר קומען צו הילף, ווען עס  
וועט נויטיג זיין. דאָס אלעס. (עס הערט זיך אַ זעהר הויך קלאפען אויף  
דער מאַפעטען-טהיר.)

ד ר . א ס ט ע ר מ א ר ק : דאָ איז ער! לעגט אַ וועק די  
יאקע אונטער אַ שאַל אויף יענעם שטוהל. (ער ציגט איהר אַן אַ  
שטוהל אונטער'ן מיטען-טיש.) און יעצט געהט אלע אַרויס; איך און  
דער הערר פאסטאָר וועלען איהם עמפּפאנגען. געהט שנעל, די טהיר  
קען נאָך האַלטען בלויז איין מינוט.  
א מ מ ע (פאלגט די אַנווייזונג פון דעם דאָקטאָר, און געהט אַב  
נאָך לינקס).

נ א י ד (אַב דורך דער מיט).  
ל א ו ר א (פערשליסט דעם שרייב-טיש, און געהט אַב נאָך  
לינקס).

(דער דאָקטאָר און דער פאסטאָר ציהען זיך צוריק, קוקענדיג אויף  
דער טהיר, אין הינטערגרונד צו לינקס; באלד ווערט די מאַפעטען-טהיר  
מיט אַזאַ קראַפט אויפגעריסען, אַז דער שלאָס שפּרינגט אַב און דער שטוהל  
ווערט אומגעוואָרפען.)

#### פ י נ פ ט ע ס צ ע נ ע.

ר י ט מ י י ס ט ע ר (קומט אַרויס מיט אַ הויפּען ביכער אונטער  
זיין אַרעם און לעגט זיי אויפ'ן טיש) : אלעס איז דאָ צו לעזען, אין  
אלע ביכער. איך בין אלזאָ משוגע נישט געווען! דאָ געפינט זיך  
אין דער אָדיסעע, אין ערשטען געזאנג, פערן צוויי הונדערט און

פופצעהן, זייטע זעקס, אפסאלא'ס איבערזעצונג, עס איז טעלעמאך וועלכער רעדט צו אטהענע: „מיין מוטער האָט מיר געזאָגט: אז ער, אָדיסעע, איז מיין פאָטער, אָבער איך ווייס נישט, ווייל פון זיך אליין האָט נאָך קיינער נישט געוואוסט“. און דער צווייפֿעל זיצט אין טעלעמאך פון פענעלאָפּע, די טוגענדהאפטסטע פרוי. דאָס איז שעהן: נישט? און דאָ האָבען מיר דעם נביא יחזקאל: „דער נאָר זאָגט: זעה, דאָס איז מיין פאָטער, אָבער נאָר זי קען וויסען ווע- מעס לענדען האָבען מיך ענטוויקעלט“. דאָס איז גאנץ קלאָהר. וואָס האָב איך דאָ? רוסלאַנד'ס ליטעראַטור-געשיכטע פון מערסלעקאָוו: „אַלעקסאַנדער פּושקין, רוסלאַנד'ס גרעסטער דיכטער, איז מעהר געשטאַרבן פון די יסורים דורך די נאַכריכט וואָס עס איז פער- שפּרייט געוואָרען, אז זיין פרוי איז איהם אונטריי געווען, ווי פון דער קויל וואָס ער האָט געקראָגען ביים דועל אין ברוסט, און אויפ'ן טויטענ-בֿעט האָט ער געשוואָרען אז זי איז שולדיג“. עזעל! וואָס פאַר אַן עזעל! ווי האָט ער געקענט שווערען דערויף? יעצט הערען זיי כאַטש ווי איך לעז מינע ביכער! (קוקט זיך אַרום און דערזעהט ביידע מענער.) אַך, זעה נור, יאָהאַנעס, ביזטו דאָס? און דער הערר דאָקטאָר! אַך, איך זעה שוין! האָט איהר געהערט וואָס איך האָב אַמאָל געענטפּערט אַן ענגלישע דאַמע, וועלכע האָט זיך פאַר מיר בעקלאָגט, אז די אירלענדער פלענען זייערע פרויען ברענענדע לאָמ- פען אין די געזיכטער וואַרפען, „גאָט ווייס וואָס פאַר אַ ווייבער“, האָב איך אויסגעשריען. — „ווייבער?“ האָט זי געשטאַמעלט. — „יא, נאַטירליך“, האָב איך געענטפּערט. „ווען עס קומט דערצו, אז אַ מאן, אַ מאן, וועלכער האָט געליעבט און געדיענט אַ פרוי, נעהמט אַ ברענענדע לאָמפּ און שליידערט איהר אין געזיכט אריין, קען מען דאך שוין וויסען“...

פ א ס ט א ר : וואס קען מען וויסען?

ר י ט מ י י ס ט ע ר : גארנישט, מען קען קיינמאָל גאר- נישט וויסען. מען גלויבט נור, איז דאס נישט אמת, יאָנאַס? מען גלויבט, און דאן ווערט מען גערעטעט! יא, דאס קען מען ווע-

רען! אבער איך ווייס, אז מען גלויבט, קאן מען אונטערגעדן.  
דאס ווייס איך!

ד.ר. אַ ס ט ע ר מ א ר ק : הערר ריטמייסטער!  
ר י ט מ י י ס ט ע ר : ש-ש-ש... איך וויל מיט אייך נישט  
רעדען; איך וויל אייך נישט הערען איבערפלאפלען וויא אז מע-  
לעפאן, אלעס וואָס עס ווערט דאָ אינווייניג גערעדט! — הער,  
יאָנאָס, גלויבסט דו אז דו ביזט דער פאָטער פון דיינע קינדער?  
איך געדענק אז איהר האָט געהאלטען אַ הויז-לעהרער, אַ גאנץ  
שעהנעם יונג, און פון וועלכען מען האָט זעהר פיעל גערעדט.  
פ א ס ט אָ ר : אדאָלף, היט זיך!

ר י ט מ י י ס ט ע ר : טהו נאָר אַ טאָפּ אונטער דיין פארוק  
און זעה צי דו קענסט דאָרט נישט אַנטאָפּען צוויי קנויטען. אויף  
מיין עהרען וואָרט, מיר דוכט, אז ער ווערט בלייך! יא, יא, זיי  
רעדען נור, אָבער, גרויסער גאָט, זיי רעדען אזוי פיעל. אָבער  
נאָך אלעמען זיינען מיר פערהיראטע מענער נישט מעהר ווי  
לעבערליכע גאָרנישטען. נישט אמת, דאָקטאָר? און ווי איז עס  
פאָרגעקומען מיט אייער פאָמיליען-בעט? האָט איהר אַמאָל ניט  
געהאט אַ לייטנאנט ביי אייך אין הויז, הא? ווארטסט נאָר, איך  
וויל יעצט דעראָטען: ער הייסט (שושקעט עטוואס דעם דאקטאר  
אין אויער אריוו) איהר זעהט, ער ווערט אויך בלייך! אָבער  
איהר דארפט אייך שוין מעהר נישט ערגערען, זי איז שוין טויט  
און בעגראבען! און וואָס עס איז געשעהן קען שוין אונגעשעהן  
נישט געמאכט ווערן. איך אָבער, האָב איהם געקענט, און ער איז  
יעצט — קוקט אויף מיר, הערר דאקטאָר — ניין, גלייך  
אין געזיכט אריין — אַ מאַיאָר ביי די דראַגונערס! און כאַפּט  
מיך דער טיפּעל אויב איך גלויב נישט, אז ער האָט אויך געהאט  
הערנער.

ד.ר. אַ ס ט ע ר מ א ר ק (פערדריסליך): הערר ריט-  
מייסטער, וואָלט איהר פילייכט נישט געוואָלט רעדען פון עט-  
וואָס אַנדערש.



ר י ט מ י י ס ט ע ר : איהר זעהט! ער וויל באַלד רעדן  
 פון עטוואָס אַנדערש ווען איך האָב נור דערמאָהנט הערנער.  
 פ א ס ט אָ ר : ווייסט דו, אַדאָלף, אז דו ביזט וואַהניג?  
 ר י ט מ י י ס ט ע ר : יא, דאס ווייס איך גאַנץ גוט, אָבער  
 וואָלט איך נור בעדארפט אייערע געקרוינטע געהירען בעהאַנדלען  
 פאר אַ שטיקעל צייט, וואָלט איך אייך אויך באַלד געקענט פער-  
 שפּאַרען! איך בין וואַהניג, אָבער ווי בין איך עס געוואָרען?  
 דאס געהט אייך נישט אָן. און דאָס געהט קיינעם נישט אָן!  
 אָבער וואָלט איהר פילייכט נישט געוואָלט רעדן פון עטוואָס  
 אַנדערש? (ער נעמט דעם פאַטאָגראַפֿי-אַלבום פון טיש און עפענט  
 איהם אויף). הער, יעזוס, איז דאָס מיין קינד! מינים! דאָס קע-  
 נען מיר נישט וויסען. ווייסט איהר וואָס מען וואָלט בעדארפט  
 טהון, אום דאָס צו קענען וויסען? צוערשט זיך פּערהייראטען און  
 עררייכען אַ גרויסע שטעלונג אין געזעלשאַפט; דאן זיך באַלד  
 וויעדער שיידען און ווערען אַ געליעבטער און אַ געליעבטע; און  
 דאן אדאפטירען דאָס קינד; און דאן וועט מען ווייניגסטענס קע-  
 נען וויסען אז דאָס קינד איז אן אדאפטירטעס. האָב איך נישט  
 רעכט? אָבער וואָס קען מיר דאָס יעצט אַלעס העלפען? וואָס  
 קען מיר דאָס העלפען ווען איהר האָט אוועקגערויבט פון מיר מיין  
 אונשטערבליכקייט. וואָס נוצט מיר יעצט די וויסענשאַפט, די  
 פילאָזאָפיע, ווען איך האָב נישט פארוואָס צו לעבען? וואָס קען  
 איך טהון מיט מיין לעבען, ווען איך האָב קיין עהרע נישט? איך  
 האָב פערפלאַנצט מיין רעכטען אַרים, אַ האַלב פון מיינע געהירען,  
 אַ האַלב פון מיין מאַרד צו אַן אַנדער שטאַם. איך האָב געגלויבט,  
 אז זיי וועלען אויפּוואַקסען צוזאַמען און וועלען זיך פערקניפּען  
 אין אַ מעהר פאַלקאָמענערען בוים; און דאן איז געקומען עמיר-  
 צער מיט אַ מעסער און אונטערגעשניטען די אונטערשטע פלאַנ-  
 צונג, און אַצינד בין איך נור אַ האַלבער בוים, אָבער דער אַנדערער  
 האַלבער וואַקסט ווייטער מיט מיין אַרים און מיט מיינע האַלבע  
 געהירען, וועהרענד איך פערוועלס און שטאַרב, וויל זיי זיינען

געווען די בעסטע טהיילען וואָס איך האָב פון זיך אַרויסגעגעבען.  
 יעצט וויל איך שטאַרבען. טהוט מיט מיר וואָס איהר ווילט, איך  
 בין מעהר נישט איך. (ער זינקט אַרונטער אויף אַ שטוהל נעבען  
 דעם סאפּע־טיש).

(דער דאָקטאָר טהוט אַ וואונק צום פאַסטאָר און זיי געהען ביידע  
 אַב אין נעבען־צימער לינקס; בערטהאָ קומט באַלד נאָך זיי אַריין).

ז ע ק ס ט ע ס צ ע נ ע.

דער ריטמיסטער; בערטהאָ.

ר י ט מ י י ס ט ע ר (זיצט צוזאַמען געפאַלען נעבען סאפּע־  
 טיש; בערטהאָ געהט צו צו איהם).

ב ע ר ט ה א : דו ביזט קראַנק, פאַפּאָ?

ר י ט מ י י ס ט ע ר : (חויבט אויף פערדריסליך זיינע אוי-  
 גען) : איך?

ב ע ר ט ה א : ווייסט דו וואָס דו האָסט געטהון? ווייסט  
 דו אַז דו האָסט געוואָרפען דעם לאַמפּ געגען דער מאַמע?

ר י ט מ י י ס ט ע ר : האָב איך דאָס?

ב ע ר ט ה א : יא, דו האָסט דאָס. דענק נור ווען זי וואָלט  
 געשעדיגט געוואָרען?

ר י ט מ י י ס ט ע ר : וואָס וואָלט דאָס אויסגעמאַכט?

ב ע ר ט ה א : דו ביזט נישט מיין פאטער ווען דו קענסט  
 רעדען אַזוי!

ר י ט מ י י ס ט ע ר (שמעהט אויף) : וואָס זאָגסטו?  
 בין איך נישט דיין פאטער? ווער האָט דאָס דיר געזאָגט? און

אויב אַזוי, ווער איז דיין פאטער? ווער?!

ב ע ר ט ה א : יא, דו וויינענסטענס נישט.

ר י ט מ י י ס ט ע ר : אַלץ נישט איך! ווער זשע דען?  
 ווער? ווי עס ווייזט אויס האָט מען דיר גוט אונטעריכטעט.

און איך האָב דאָס נאָך בעדארפט צו דערלעבען, אַז מיין אייגען  
 קינד זאָל מיר גלייך אין געזיכט אַריין זאָגען, אַז איך בין נישט

איהר פאָטער. אָבער, ווייסט דו דען נישט, אז דאָס איז אַ שאַנ-  
דע פאר איהר, ווען דאָס וואָלט אזוי געווען?

ב ע ר ט ה א : דו זאָלסט גאָר קיין שלעכטס נישט רעדען  
וועגען דער מאַמען, דו הערסט!

ר י ט מ י י ס ט ע ר : יא, איהר האַלט אַלע צוזאַמען געגען  
מיר, און אזוי זענט איהר פון אימער צו געווען.

ב ע ר ט ה א : פאפא!

ר י ט מ י י ס ט ע ר : רעד נישט דאָס וואָרט מעהר!

ב ע ר ט ה א : פאפא! פאפא!

ר י ט מ י י ס ט ע ר (ציהט זי צו צו זיך) : בערטהא,  
טהייער געליעבטעס קינד, דו ביזט מיין קינד! יא, יא! עס קען  
אנדערש נישט זיין. און אזוי איז דאָס. און דאָס אַלעס איבעריגע  
איז נישט מעהר ווי קראַנקהאַפטע געדאַנקען געווען, וועלכע זיינען  
געקומען מיט'ן וויד, ווי אַ פעסט און פיבער. קוק מיך שטאַרק  
אַן, דאַמיט איך זאָל קענען מיין נשמה אין דיינע אויגען זעהן. —  
אָבער איך זעה אויך איהר נשמה דאָרט! דו האָסט צוויי נשמות;  
מיט איינע ליעבסט דו מיך און מיט דער אנדערער האסט דו מיך.  
אָבער דו מוזט מיך נור ליעבען. דו זאָלסט נור איין נשמה האָבען,  
אז נישט וועסטו קיין מאָל קיין פריעדען נישט האָבען און איך  
אויך נישט. דו זאָלסט נור איין געדאַנק האָבען און דער זאָל זיין  
דאָס קינד פון מיינע געדאַנקען. דו זאָלסט נור האָבען איין ווילען,  
וועלכער זאָל זיין ווי מיינער.

ב ע ר ט ה א : דאָס וויל איך נישט; איך וויל זיין איך  
אַליין.

ר י ט מ י י ס ט ע ר : דאָס בעדאַרפסט דו נישט! דו  
זעהסט איך בין אַ קאַניכאַל, איך וועל דיך אויפּרעסען. דיין מור-  
טער האָט מיך געוואָלט אויפּרעסען, אָבער זי האָט דאָס נישט גע-  
קענט. איך בין ווי סאַטורן, וועלכער האָט אויפּגעפרעסען זיינע  
אייגענע קינדער וויל מען האָט איהם פּראָפעציייהעט, אז נישט  
וועלען זיי איהם אויפּרעסען. פרעסען אָדער אויפּגעפרעסען צו

ווערען? דאָס איז די פראַגע! ווען איך וועל דיך נישט פרעסען וועסט דו מיך אויפפרעסען. און דו האָסט מיר שוין געוויזען דיין נע צייהנער! אָבער שרעק זיך נישט, מיין קינד, איך וועל דיר קיין שלעכטס נישט טהון. (ער געהט אין אונטערגרונד ווי זיינע וואַפּען הענגען און נעמט אַראָב אַ רעוואָלווער).

ב ע ר ט ה א (פערזוכט צו ענטלויפען): הילף! מאַמע! הילף! ער וויל מיך ערמאָרדען!

א מ ע (קומט אַרײַן): הערר אַדאָלף, וואָס איז דאָס? ר י ט מ י י ס ט ע ר (אונטערזוכט דעם רעוואָלווער): האָסט דו די פעטראָנען אַרויסגענומען?

א מ ע: יא, איך האָב זיי נאָר געלעגט אָן אַ זייט; זייט רוהיג, איך וועל זיי שוין באַלד וויעדער אויפזוכען. (זי נעמט דעם ריטמיסטער פאר'ן האַנד און זעצט איהם אויף אַ שטוהל, אין דער רעכטער זייט פון טיש, אויף וועלכען ער זינקט פיבעריש אַרונטער; דאָן נעמט זי די צוואַנס-יאקע און שטעלט זיך הינטער'ן שטוהל, אויף וועלכען ער זיצט. בערטהאָ גנב'עט זיך דערווייל אַרויס דורך לינקס).

א מ ע: הערר אַדאָלף, געדענקט איהר ווען איהר זייט גע-ווען מיין געליעבטעם קינד, און איך פלעג אייך פיהרען לייגען שלאָפען און מיט אייך גאָט בעטען. און געדענקט איהר ווי איך פלעג אויפשטעהן אין מיטען דער נאַכט און אייך געבען אַ טרונק וואסער; געדענקט איהר, ווי איך פלעג אנצינדען אַ ליכט און אייך שיינע מעשה'לעך דערצעהלען. ווען איהר האָט נישט געקענט אנשלאָפען ווערען דורך די בייזע חלומות, וואס עס האָט זיך אייך גע'חלום'ט. קענט איהר אייך דאס נאָך דערמאָהנען, הערר אַדאָלף?

ר י ט מ י י ס ט ע ר: רעדט ווייטער דערפון, מאַרגאָ-רעטהע, דאס בערוהיגט מיין קאָפּ, ווי זאנפט! רעדט מעהר דער-פון.

א מ ע: יא, אבער איהר מוזט אייך אויך צוהערען! גע-דענקט איהר, ווען איהר האָט אַמאָל גענומען אַ גרויס מעסער און

איהר האָט געוואלט דערמיט אויסשניצען קליינע שיפעלאך, און ווי איך בין אריינגעקומען און האָב געמוזט דאס מעסער פון אייך אויסנארען, ווייל איהר האָט נישט געגלויבט, אז מען מיינט אייך צום גוטען — „גיב מיר די גיפטיגע שלאנג“, האָב איך געזאָגט, „אז נישט בייסט זי!“ און איהר האָט דאן דאָס מעסער אוועקגע-לייגט (נעמט דעם רעוואָלווער אַרויס פון זיין האַנד) און דאן ווען איהר האָט אייך בעדארפט אָנטהון און איהר האָט נישט געוואָלט, האָב איך אייך בעדארפט איינריידען און זאָגען, אז איהר וועט באַלד אָנטהון אַ גאָלדען רעקעל און געהן געקליידעט ווי אַ פרינץ. און דאן האָב איך גענומען דיין קליין מידערעל וואָס איז געמאַכט געווען פון גראַבען געוואַנד און האָב עס געהאַלטען פאר אייער ברוסט, און האָב געזאָגט „שטעק אַרײַן דיינע ביידע הענטלעך“, און דאן האָב איך געזאָגט „זיץ נור שעהן, שטיץ, ווען איך קענ-פעל עס דיר צו אויפ'ן רוקען“. (זי ציהט אויף איהם וועהרענד דער צייט די צוואַנגס-יאַקע.) און דאן האָב איך געזאָגט „שטעה יעצט אויף און געה דורך ביז צו דער סאָפּע, כדי איך זאָל קענען זעהן ווי עס ליגט“. (זי פיהרט איהם צו צו דער סאָפּע.) און דאן האָב איך געזאָגט: „יעצט מוזט דו געהן און זיך לעגען שלאָפען“.

ר י ט מ י י ס ט ע ר : וואָס האָסט דו געזאָגט איך זאָל געהן שלאָפען ווען איך בין אָנגעטהון? פערדאמטעס פרויענציר-מער! וואָס האָסטו מיט מיר געטהאָן? (ער פערזוכט זיך צו בע-פרייען). אָך, דו כיטרע גחינם'ישע פרוי! ווער האָט זיך גאָר גע-קענט דענקען אז דו בעזיצסט אזוי פיעל פערשטאַנד. (ער לעגט זיך אויף דער סאָפּע.) געפאַנגען, געבונדען, בעטראָגען, און קען נישט שטאַרבען.

א מ ע : פערצייהעט מיר, הערר אַדאָלף, זייט מיר מוחל, אָבער איך האָב אייך מעהר נישט געוואָלט ווי פעהיטען פון צו טויטען אייער קינד.

ר י ט מ י י ס ט ע ר : פאר וואָס האָסטו מיך נישט געלאָזט

טויטען מיין אייגען קינד? דאָס לעבען איז דאָך נישט מעהר ווי  
א גיהנם און דער טויט — א הימעלרייך; און א קינד געהערט  
דאָך דעם הימעל.

א מ ע: ווי ווייסט איהר וואָס עס קומט נאָכ'ן טויט?  
ר י ט מ י י ס ט ע ר: דאס איז די איינציגע זאך וואָס מען  
ווייס, אָבער פון לעבען ווייס מען נאָרנישט! אָה, ווען מען זאָל  
נאָר קאָנען וויסען אַלעס פריהער.

א מ ע: הערר אדאָלף, בויגט איין אייער הארטעס הארץ  
און בעט נאָט פאר פערגעבונג. נאָך איז נישט צו שפעט, ווייל  
עס איז אויך נישט צו שפעט געווען פאר'ן גנב אויף'ן קרייז, ווען  
אונזער ערלייזער האָט געזאָגט: „נאָך היינט וועסטו מיט מיר  
זיין אין גן-עדן!“

ר י ט מ י י ס ט ע ר: קוואַקעסט דו שוין ווי פאר א טויטע  
אַלטע וואָראָנע?

א מ ע (נעמט ארויס איז געזאָגט בוך פון קעשענע).  
ר י ט מ י י ס ט ע ר (רופט): נאָד! וואו איז נאָד?  
נ אָ י ד (קומט אַרײַן).

ר י ט מ י י ס ט ע ר: וואָרף אַרויס די פרוי! זי וויל מיך  
מאַכען פאר א געשטאַרבענעם מיט איהר געזאָגט בוך. וואָרף זי  
דורך דורכ'ן פענסטער, אָדער דורכ'ן קווימען, אָדער דורך וואַנען  
דו ווילסט, אַרויס מיט איהר!

נ אָ י ד (קוקט אויף דער אַממע): זאָל אייך נאָט בעשיצען,  
הערר ריטמיסטער. אָבער — איך קען דאָס נישט! ווען עס וואָלטען  
האָטש געווען זעקס יונגען, נאָר נישט קיין פרוי.

ר י ט מ י י ס ט ע ר: ביזטו נישט שטאַרקער פון א פרוי-  
ענצימער, הא?!

נ אָ י ד: געוויס בין איך שטאַרקער, אָבער איהר זעהט,  
דאָס איז א נאָנץ אַנדער זאך וואָס מען קען אויף א פרוי קיין האַנד  
נישט אַרױפֿלעגען.

ר י ט מ י י ס ט ע ר : וואס איז דאָס פאַר אַן אנדער זאך ?  
האַבען זיי דען נישט זייערע הענד אויף מיר אַרויפגעלעגט ?  
נ אָ י ד : יא, אָבער איך קען נישט, הערר ריטמייסטער, דאָס  
איז אַקוראַט ווי איהר וואָלט מיר געהייסען פאַטשען דעם פאַסטאָר.  
דאָס איז געגען די נאָטור, איך קען דאָס נישט.  
ל א ו ר אַ (קומט פון לינקס. גיט אַ וואונק צו נאָי'ד'ען אַז ער  
זאָל געהן).  
נ אָ י ד (געזיט אַב דורך די מיטעל־שחיר).  
ז י ע ב ע ט ע ס צ ע נ ע.

(די פאַריגע און לאַוראַ.)

ר י ט מ י י ס ט ע ר : אמפאלע! אמפאלע! דו שפיעלסט  
זיך יעצט מיט דער דובינע, וועהרענד הערקולעס שפיינט דיין וואָל!  
ל א ו ר אַ (שרעט צו צו דער סאַפּע) : אַדאָלף, קוק אויף מיר.  
דענקסטו איך בין דיין שונא ?  
ר י ט מ י י ס ט ע ר : יא, איך דענק אזוי! ... איך גלויב  
אַז איהר זיינט מיר אַלע שונאים! מיין מוטער, וועלכע האָט נישט  
געוואָלט אַז איך זאָל קומען אויף דער וועלט, ווייל איך בין געבוי־  
רען געוואָרען מיט שמערצען — איז געווען מיין שונא, ווייל זי  
האָט ביי מיר אוועקגערויבט מיין ערשטע לעבענס־פרייד : די  
נאַהרונג, און מיך דאָדורך געמאַכט פאַר אַ האַלבען קריפּעל! מיין  
שוועסטער איז געווען מיין שונא, ווייל זי האָט מיך געלערענט צו  
זיין אונטערטעניג. די ערשטע פרוי וועלכע איך האָב אומאַרעמט  
איז געווען מיין שונא, ווייל זי האָט מיר געגעבען צעהן יאָהר  
קראַנקהייט אַלס בעל־יונונג פאַר מיין לעבע וועלכע איך האָב איהר  
געגעבען. מיין טאָכטער איז געוואָרען מיר אַ שונא, ווען זי האָט  
געדאַרפט קלייבען צווישען מיר און דיר. און דו, מיין פרוי, ביזט  
געווען מיין הויפט־שונא, ווייל דו האָסט מיך נישט אָנגעלאָזט ביז  
איך ליגען שוין יעצט אַ טויטער אויפ'ן טויטען־בעט.  
ל א ו ר אַ : איך ווייס נישט אויב איך האָב אַמאָל געדענקט  
אַדער פּרובירט, צו טהאָן דאָס וואָס דו מיינסט. עס קען זיין, אַז

עם האָט אין מיר געלעבט אַ טונקעלע נייגונג דורך צו בעדייטיגען  
 אַלס אַ הינדערניס, אַלס אַ שטערונג, אָבער קיינמאָל מעהר. און  
 אויב דו זעהסט עטוואָס געפלאַנטעס אין מיינע האַנדלונגען, דאָן  
 האָט עס געמוזט אין מיר לעבען, אַליין נישט וויסענדיג דערפון.  
 איך האָב קיינמאָל נישט איבערגעדענקט איבער מיינע האַנדלונגען,  
 אָבער זיי זיינען אַרומגעפאַהרען איבער די רעסעס, וועלכע דו אַליין  
 האָסט געלעגט, און פאַר גאָט און אין מיין געוויסען האַלט איך זיך  
 אונשולדיג, אפילו ווען איך בין עס נישט. מחמת דיין געגענווארט  
 איז ווי אַ שווערער שטיין אויף מיין האַרצען געלעגען,  
 וועלכער האָט אַזוי פיעל געדריקט און געדריקט, ביז דאָס האַרץ  
 האָט אָנגעפאַנגען צו וועלען פון זיך אַרונטערוואַרפען די שווערע  
 לאַסט. דאָס איז דער אמת דערפון. און אויב איך האָב דיר עטוואָס  
 אונבעוואוסט שלעכטס געטהאָן, דאָן בעט איך דורך, דו זאָלסט מיר  
 פערגעבען.

ר י ט מ י ס ט ע ר : דאָס קען זיך זיין אמת, אָבער וואָס  
 קען עס מיר העלפען? אַמאָל האָט מען חתונה געהאַט מיט אַ פרוי,  
 היינט טרעט מען אַריין ווי שותפים אין אַ געשעפט, אָבער מען  
 געהט לעבען ווי מיט אַ פריינד — און דאָן בעטריגט מען דעם שותף  
 און מען בעלידיגט דעם פריינד! .... וואָס ווערט פון דער ליבע?  
 די געזונדע, זינליכע ליבע? זי שטאַרבט דערביי אָב. און מיט וואָס  
 ענדיגט זיך אַזא ליבע אויף אַקציען, וועלכע האָט נישט קיין  
 טרעגער פון סאָלידאַרישער פערזאָנלעכקייט? ווער איז דער  
 וואָס ליידט ווען אַן אונגליק קומט? ווער איז דער קערפערליכער  
 פאָטער פונ'ם גייסטיגען קינד?

ל א ו ר א : און וואָס אַנבעטרעפט דייןע צווייפלען איבער'ן  
 קינד, זיינען זיי אויך אונבעגרינדעט.

ר י ט מ י ס ט ע ר : דאָס איז גראַד דאָס שרעקליכסטע.  
 וואָלטען זיי וועניגסטענס געווען בעגרינדעט, וואָלט מען דאָך  
 כאַטש געקענט עטוואָס אָנגעהמען. ס'איז אָבער דאָ נור שאַטענס  
 וועלכע בעהאַלטען זיך אין די קוסטען און שטעקען אַרויס די קעפּ



נישט מעהר ווי צום לאכען ; ס'איז פונקט ווי מען וואלט זיך געראגט  
 געלט מיט לופט, אדער געמאכט א פוסטען ליארם ווען א בלאנקע  
 קויל שיסט אויס. א בעשטימטע ווירקליכקייט וואלט בעדארפט  
 ארויסרופען א ווידערשטאנד, נערווען און זעעלע צו טהאט. אבער  
 יעצט — די געדאנקען צושמעלצען זיך אין א דינער לופט, און די  
 געהירען עגבויערען, ביז פויער געהט. לעג אונטער א קישען אונטער  
 מיין קאפ! און ווארף עפעס אריבער איבער מיר! מיר איז קאלט!  
 (לאורא נעהמט איהר שאל און שפרייט זי אריבער אויף איהם).  
 א מ מ ע (געהט פאר א קישען).

לאורא : גיב מיר דיין האנד, פריינד!  
 ריטמיסטר : מיין האנד, וועלכע דו האסט געבונדן  
 דען אויפ'ן רוקען! — אמפאלע! אמפאלע! — איך פיהל דיין  
 ווייכע שאל אויף מיין מויל; זי איז אזוי ווארעם און אזוי צארט ווי  
 דיין ארים. עס שמעקט מיט וואנילא, ווי דיינע האר, ווען דו ביזט  
 יונג געווען. לאורא, ווען דו ביזט געווען יונג און מיר זיינען געגאנגן  
 גען שפאציערען אין וואלד, צווישען בלומען און פויגעל — אך, ווי  
 הערליך! ווי הערליך! דערמאן זיך ווי שעהן דאס לעבען איז דא!  
 מאלסט געווען, און דענק ווי עס איז איצט. דו האסט נישט גע-  
 וואלט עס זאל אזוי זיין, און איך אויך נישט, און דאך איז עס גע-  
 ווארען. ווער רעגירט אלזא איבער'ן לעבען?

לאורא : גאט אליין רעגירט —  
 ריטמיסטר : דאן מוז דאס זיין דער גאט פון  
 שטרייט! אדער פיעל מעהר — די געטין! נעהם ארונטער די  
 שווארצע קאץ וואס ליעגט אויף מיר! נעהם איהר ארונטער!  
 א מ מ ע (קומט אריין מיט א קישען און נעמט ארונטער די שאל).  
 ריטמיסטר : גיב מיר מיין אונטיפאָרם ראָק! דעק  
 מיך מיט איהם צו. (די אממע נעהמט זיין אונטיפאָרם ראָק און דעקט איהם  
 צו). אה, מיין הארטע לייבען-הויט וועלכע דו האסט געוואלט פון  
 מיר אוועקנעהמען! אמפאלע! אמפאלע! דו כיטער פרוי, וואס ביזט  
 געווען דער פריינד פון פריעדען און די ראטהגעבערין אנדערער-צו-

לענגען דאָס געוועהר. ערוואַך, הערקולעס, איידער זיי נעהמען צו דיין דובינע פון דיר! דו האָסט אויך געוואָלט דאָס געוועהר פון אונז אוועקנעהמען און אונז מאַכען גלויבען, אַ זעס איז אַ פּוסטער פּוץ. ניין, דו הערסט, עס איז געווען אייזען איידער עס איז געוואָרען אַ פּוץ. אין די פריהעריגע צייטען פלעגט דער שמיד מאַכען דעם וואַפּען־ראַק, היינט מאַכט איהם די פרוי־שניידערין. אַמפּאַלע! אַמפּאַלע! די רויהע שטאַרקייט איז געפאַלען אונטער די בעטרי־גערישע שוואַכקייט — פוי אויף דיר, גיהנם־שע פרוי, און אַ פּלויך איבער דיין געשלעכט! (ער הויבט זיך אויף, וועלענדיג אויף איהר אַ שפּיי טהאָן, פאַלט אָבער צוריק.) וואָס פאַר אַ קישען האָסטו מיר געגעבן, מאַרגאַרעטאַ? ס'איז אזוי האַרט, אזוי קאַלט! קום אהער, זען דיר לעבען מיר אויפ'ן שטוהל, אזוי, דאָ! — דאָס איז אזוי וואַרעם. בויג זיך אַריבער צו מיר, אזוי אַז איך זאָל קענען דיין ברוסט פיהלען! — אַה, ווי זיס עס איז צו רוהען אויף אַ פרוי'ס ברוסט, אויף אַ מוטער'ס אָדער אויף אַ געליעבטער'ס, אַמבעסטענס איז אויף אַמוטער'ס.

ל א ו ר א : אַדאַלף, זאָג, וועלסטו זעהן דיין קינד?  
 ר י ט מ י י ס ט ע ר : מיין קינד? אַ מאַן האָט קיין קינדער נישט, נור די פרויען האָבען קינדער, און די צוקונפט געהערט דאָרום צו זיי, ווייל מיר שטאַרבען קינדערלאָז. אַה, גאָט! וועלכער לייעבסט קינדער!

א מ מ ע : הערט! ער בעט צו גאָט!  
 ר י ט מ י י ס ט ע ר : ניין, צו דיר, דו זאָלסט מיר לענגען שלאָפּען, ווייל איך בין אזוי מיעד, אזוי מיעד. אַ גוטע נאַכט, מאַרגאַרעטאַ, און זיי דו געבענשט צווישען פרויען. (ער וויל זיך אויפהויבען, פאַלט אָבער צוריק אויף דער אַממע'ס שויס.)

א כ ט ע ס צ ע נ ע.

(די אַממע. לאורא געהט צו צו דער זייטען־טהיר לינקס און רופט אַריין דעם דאָקטאָר, וועלכער קומט צוזאַמען מיט'ן פאַסטאָר.)

ל א ו ר א : העלפט אונז, הערר דאָקטאָר, אויב עס איז  
 נישט צו שפעט! איהר זעהט, ער אָטהעמט שוין נישט מעהר!  
 ד ר . אָ ס ט ע ר מ א ר ק (אונטערזוכט דעם ריטמיטער'ס  
 פולס) : דאָס איז אַ האַרצ־שלאָג.  
 פ א ס ט אָ ר : איז ער טויט?  
 ד ר . אָ ס ט ע ר מ א ר ק : ניין, ער קען נאָך ערוואַכען צום  
 לעבען. אָבער ווי אזוי ער וועט ערוואַכען, ווייסען מיר נישט.  
 פ א ס ט אָ ר : „צוערשט דער טויט און דאָן דאָס געריכט“ —  
 ד ר . אָ ס ט ע ר מ א ר ק : קיין געריכט און קיינע אנקלאָ-  
 גען! איהר, וועלכע גלויבט, אז אַ באַרמהערציגער גאָט רעגירט  
 איבער דעם שיקזאַל פון דעם מענשען, דארפט פאר איהם דאָס  
 וואָרט נעהמען.  
 א מ מ ע : הערר פאסטאָר, ער האָט אין זיין לעצטען אויגענ-  
 בליק גאָט געבעטען.  
 פ א ס ט אָ ר (צו לאוראַ) : איז דאָס אמת?  
 ל א ו ר א : יא, ס'איז אמת.  
 ד ר . אָ ס ט ע ר מ א ר ק : ווען דאָס איז אזוי, איבער וואָס  
 איך קען אזוי וועניג אורטהיילען, ווי די אורזאכען פון זיין קראַנק-  
 הייט, דאָן איז מיין קונסט צו ענדע. פערזוכט איהר יעצט, הערר  
 פאסטאָר.  
 ל א ו ר א : איז דאָס אַלעס, וואָס איהר האָט צו זאָגען נעבען  
 זיין טויטען־בעט, הערר דאָקטאָר?  
 ד ר . אָ ס ט ע ר מ א ר ק : דאָס איז אַלעס! מעהר ווייס  
 איך נישט. זאָלען זאָגען די וואָס ווייסען מעהר!  
 ב ע ר ט ה אַ (קומט פון לינקס און שפּרינגט די מוטער אין די  
 אַרומס) : מאַמא! מאַמא!  
 ל א ו ר א : מיין קינד! מיין אייגען קינד!  
 פ א ס ט אָ ר : אמן!

(ע נ ד ע)



פּעחלער אויסבעסערונג:

אויף דער 7טער זייט, צווישען די פּער-  
זאָנען, אין דער 5טער שורה, דארף זיין:  
„פּאַסטאָר“ אַנשטאָט „פּאַטער“.

